

## भारत पर दबाव डालना अंतरराष्ट्रीय संबंधों के लिए नुकसानदायक: पुतिन

रूस (एजेंसी)। रूस के राष्ट्रपति व्लादिमीर पुतिन ने कहा है कि भारत और उसके नेतृत्व पर किसी भी प्रकार का बाहरी दबाव बनाना अंतरराष्ट्रीय संबंधों तथा द्विपक्षीय रिश्तों के लिए हानिकारक है। उन्होंने विशेष रूप से प्रधानमंत्री नरेंद्र मोदी का उल्लेख करते हुए कहा कि दुनिया के सबसे बड़े लोकतंत्र और सबसे अधिक आबादी वाले देशों में से एक भारत के प्रधानमंत्री पर दबाव डालने की कोशिश किसी के हित में नहीं है। पुतिन ने यह टिप्पणी रूस के सेंट पीटर्सबर्ग स्थित कॉन्स्टेंटिन पैलेस में अंतरराष्ट्रीय समाचार एजेंसियों के प्रतिनिधियों के साथ आयोजित वार्षिक संवाद कार्यक्रम के दौरान की। इस दौरान उन्होंने भारत, अमेरिका और रूस के संबंधों को लेकर पूछे गए सवालों का जवाब दिया। रूसी राष्ट्रपति ने कहा कि यह धारणा सही नहीं है कि भारत और अमेरिका के बढ़ते सहयोग से भारत-रूस संबंधों में कोई परेशानी पैदा हो रही है। उन्होंने कहा कि रूस भारत के अन्य देशों के साथ बढ़ते रिश्तों का सम्मान करता है और उसे इस बात की खुशी है कि भारत वैश्विक स्तर पर अपनी भूमिका को लगातार मजबूत कर रहा है। पुतिन ने कहा, "भारत एक महान राष्ट्र है। उसकी आबादी लगभग 1.5 अरब है, उसकी अर्थव्यवस्था तेजी से आगे बढ़ रही है और उसे दुनिया का सबसे



बड़ा लोकतंत्र माना जाता है। ऐसे में यह पूरी तरह स्वाभाविक है कि भारत अपने राष्ट्रीय हितों के अनुसार विभिन्न देशों के साथ आर्थिक और रणनीतिक सहयोग विकसित करे।" उन्होंने आगे कहा कि कुछ अवसरों पर अमेरिका ने रूस के साथ भारत के सहयोग को लेकर दबाव बनाने की कोशिश की है, लेकिन अब दुनिया यह समझ चुकी है कि भारत जैसे बड़े और प्रभावशाली देश पर दबाव डालना व्यावहारिक नहीं है। उनके अनुसार, किसी भी देश द्वारा ऐसा कदम उठाना अंतरराष्ट्रीय संबंधों और द्विपक्षीय साझेदारी के लिए नुकसानदायक साबित हो सकता है। यह बैठक सेंट पीटर्सबर्ग इंटरनेशनल इकोनॉमिक फोरम (SPIEF) के दौरान आयोजित

की गई, जिसमें दुनिया भर के प्रमुख मीडिया संगठनों के प्रतिनिधि शामिल हुए। कार्यक्रम में वैश्विक राजनीति, अर्थव्यवस्था और रूस की विदेश नीति से जुड़े विभिन्न मुद्दों पर चर्चा हुई। उल्लेखनीय है कि दिसंबर 2025 में राष्ट्रपति पुतिन ने भारत की महत्वपूर्ण राजकीय यात्रा की थी। इस दौरान नई दिल्ली में प्रधानमंत्री नरेंद्र मोदी के साथ उनकी विस्तृत वार्ता हुई थी। दोनों नेताओं ने रक्षा, ऊर्जा, व्यापार, आर्थिक सहयोग और क्षेत्रीय सुरक्षा जैसे विषयों पर चर्चा की थी। साथ ही भारत-रूस रणनीतिक साझेदारी के 25 वर्ष पूरे होने के अवसर पर दोनों देशों ने आपसी सहयोग को और मजबूत बनाने की प्रतिबद्धता भी दोहराई थी।

## होर्मुज स्ट्रेट सुरक्षित रहेगा, यूरोपीय देशों की मदद की जरूरत नहीं: ट्रंप

वॉशिंगटन (एजेंसी)। अमेरिकी राष्ट्रपति डोनाल्ड ट्रंप ने कहा है कि होर्मुज स्ट्रेट में समुद्री यातायात की सुरक्षा सुनिश्चित करने के लिए अमेरिका को यूरोपीय देशों की सैन्य सहायता की आवश्यकता नहीं है। उन्होंने भरोसा जताया कि दुनिया के सबसे महत्वपूर्ण समुद्री मार्गों में से एक होर्मुज स्ट्रेट जल्द ही पूरी तरह सुरक्षित रहेगा और जहाजों की आवाजाही सामान्य रूप से जारी रहेगी। व्हाइट हाउस में पत्रकारों से बातचीत के दौरान ट्रंप ने कहा कि अमेरिका के पास दुनिया की सबसे शक्तिशाली सेना है और वह अपने दम पर इस रणनीतिक समुद्री क्षेत्र की सुरक्षा सुनिश्चित करने में सक्षम है। उन्होंने बताया कि अमेरिका ने अपने सहयोगी देशों और नाटो सदस्य देशों को इस मिशन में शामिल होने का अवसर दिया था, लेकिन अधिकांश देशों ने इसमें भाग लेने से इनकार कर दिया। ट्रंप ने कहा कि कोई यूरोपीय देश और अन्य राष्ट्र खाड़ी क्षेत्र से आने वाली ऊर्जा आपूर्ति पर काफी निर्भर हैं, जबकि अमेरिका के पास अपनी जरूरत से कहीं अधिक तेल और ऊर्जा संसाधन उपलब्ध हैं। उन्होंने संकेत दिया कि भविष्य में इन देशों को अपने फैसले की कीमत चुकानी पड़ सकती है। अमेरिकी राष्ट्रपति ने होर्मुज स्ट्रेट की सुरक्षा को ईरान के साथ जारी वार्ताओं



से भी जोड़ा। उन्होंने कहा कि किसी भी संभावित समझौते की सबसे महत्वपूर्ण शर्त यह है कि ईरान परमाणु हथियार हासिल न करे। ट्रंप के अनुसार अमेरिका पहले ही इस क्षेत्र में समुद्री सुरक्षा को मजबूत करने के लिए कई कदम उठा चुका है। उन्होंने दावा किया कि अमेरिकी बलों ने समुद्री बारूदी सुरंगों के खतरे को काफी हद तक कम कर दिया है और उनके पास अत्याधुनिक माइंडवीयर तकनीक मौजूद है। गौरतलब है कि होर्मुज स्ट्रेट फारस की खाड़ी को ओमान की खाड़ी और अरब सागर से जोड़ता है। दुनिया के तेल और एलएनजी व्यापार का बड़ा हिस्सा इसी समुद्री मार्ग से होकर गुजरता है, इसलिए इसकी सुरक्षा वैश्विक ऊर्जा आपूर्ति और अंतरराष्ट्रीय व्यापार के लिए बेहद महत्वपूर्ण मानी जाती है।

## सेना प्रमुख ने किए रामलला व हनुमानगढ़ी के दर्शन



नई दिल्ली। भारतीय थल सेना प्रमुख जनरल उपेंद्र द्विवेदी शुक्रवार को निजी दौरे पर अयोध्या पहुंचे, जहां उन्होंने हनुमानगढ़ी और श्रीराम जन्मभूमि मंदिर में दर्शन-पूजा किया। यह सेना प्रमुख बनने के बाद उनका पहला अयोध्या दौरा रहा। सबसे पहले उन्होंने हनुमानगढ़ी में संकटमोचन हनुमान जी के दर्शन कर देश की सुरक्षा और समृद्धि की कामना की। इसके बाद वे श्रीराम जन्मभूमि मंदिर पहुंचे और रामलला के दर्शन कर आशीर्वाद लिया। मंदिर परिसर में पहुंचने पर प्रशासन और मंदिर ट्रस्ट के पदाधिकारियों ने उनका स्वागत किया। उन्होंने निर्माण कार्य और परिसर की व्यवस्थाओं की जानकारी भी ली। दौरे के दौरान सुरक्षा के कड़े इंतजाम किए गए थे। इससे पहले उन्होंने डोंगरा रेजीमेंटल सेंटर का भी दौरा किया और गार्ड ऑफ ऑनर प्राप्त किया।

## संक्षिप्त समाचार

### एक पौधा जरूर लगाएं, दिल्ली को हरित बनाएं: रेखा गुप्ता

नई दिल्ली। विश्व पर्यावरण दिवस के अवसर पर दिल्ली की मुख्यमंत्री रेखा गुप्ता ने राजधानीवासियों से पर्यावरण संरक्षण के लिए अधिक से अधिक पौधे लगाने की अपील की। उन्होंने कहा कि दिल्ली को स्वच्छ, हरित और स्वस्थ बनाने के लिए हर व्यक्ति को कम से कम एक पौधा अवश्य लगाना चाहिए। मुख्यमंत्री ने बताया कि दिल्ली सरकार 'एक पेड़ मां के नाम' अभियान के तहत बड़े स्तर पर पौधारोपण कार्यक्रम चला रही है। इसके तहत राजधानी में 15 लाख पौधे लगाए जाएंगे। साथ ही 18 नमो ऑक्सीजन पार्कों की शुरुआत की जा रही है, जो दिल्ली की हवा को स्वच्छ बनाने में महत्वपूर्ण भूमिका निभाएंगे। कार्यक्रम के दौरान रेखा गुप्ता ने कहा कि पर्यावरण संरक्षण को जन आंदोलन बनाना समय की जरूरत है। उन्होंने सभी नागरिकों से इस अभियान में सक्रिय भागीदारी करने का आह्वान किया। दिल्ली सरकार में मंत्री मनजिंदर सिंह सिरसा ने कहा कि 18 नमो ऑक्सीजन



पार्कों की शुरुआत राजधानी के लिए एक बड़ा कदम है। इन पार्कों में देशी प्रजातियों के पेड़ लगाए जाएंगे, जो कम पानी में जीवित रहते हैं और अधिक ऑक्सीजन प्रदान करते हैं। उन्होंने बताया कि सरकार भविष्य में लगभग 100 ऑक्सीजन पार्क विकसित करने की दिशा में काम कर रही है। सिरसा ने यह भी कहा कि दिल्ली सरकार ने लगभग 11,000 एकड़ भूमि को वन क्षेत्र घोषित करने की प्रक्रिया शुरू की है। इसके अलावा मिमावाकी फॉरेस्ट मॉडल के तहत घने जंगल विकसित किए जाएंगे, जिससे पर्यावरण संरक्षण और जैव विविधता को बढ़ावा मिलेगा। उन्होंने विश्वास जताया कि ये पहलें दिल्ली को अधिक हरित और प्रदूषणमुक्त बनाने में मदद करेंगी।

### NCR में येलो अलर्ट, बारिश और तेज हवाओं की चेतावनी

नई दिल्ली। भारतीय मौसम विभाग (आईएमडी) ने राष्ट्रीय राजधानी क्षेत्र (एनसीआर) के लिए एक बार फिर येलो अलर्ट जारी किया है। विभाग के अनुसार शुक्रवार को दिनभर गरज-चमक, तेज हवाओं और हल्की से मध्यम बारिश की संभावना है। मौसम में आए इस बदलाव से लोगों को भीषण गर्मी से राहत मिलने की उम्मीद है। मौसम विभाग के मुताबिक शुक्रवार को अधिकतम तापमान 37 डिग्री सेल्सियस और न्यूनतम तापमान 26 डिग्री सेल्सियस रहने का अनुमान है। सुबह से रात तक कई स्थानों पर आंशिक-तूफान और हल्की बारिश हो सकती है। तेज हवाओं के कारण पेड़ गिरने, कमजोर ढांचों को नुकसान पहुंचने और यातायात प्रभावित होने की आशंका भी जताई गई है। आईएमडी ने लोगों को खराब मौसम के दौरान खुले स्थानों और पेड़ों के नीचे खड़े होने से बचने की सलाह दी है।



वहीं, 6 जून को भी गरज-चमक के साथ हल्की बारिश की संभावना बनी हुई है। इस दिन तापमान 36 डिग्री सेल्सियस के आसपास रहने का अनुमान है। मौसम विभाग के अनुसार 7 जून से मौसम साफ होने लगेगा। 8 से 10 जून के बीच आसमान मुख्य रूप से साफ रहेगा और तापमान थोड़े-थोड़े बढ़कर 40 से 41 डिग्री सेल्सियस तक पहुंच सकता है। मौसम विभाग का कहना है कि फिलहाल बारिश और तेज हवाओं के कारण एनसीआर के लोगों को गर्मी से राहत मिलेगी, लेकिन अगले सप्ताह से तापमान में फिर बढ़ोतरी देखने को मिल सकती है। प्रशासन और मौसम विभाग लगातार स्थिति पर नजर बनाए हुए हैं।

## पांच राज्यों के चुनाव से पहले कांग्रेस का बड़ा दांव, दलित-मुस्लिम गठबंधन पर फोकस

नई दिल्ली। आगामी विधानसभा चुनावों को देखते हुए कांग्रेस ने अपनी चुनावी रणनीति को नया स्वरूप देना शुरू कर दिया है। पार्टी अब दलित, आदिवासी, अल्पसंख्यक, ओबीसी और आर्थिक रूप से कमजोर वर्गों को एक साझा मंच पर लाने की तैयारी में जुट गई है। इस अभियान की शुरुआत दलित और अल्पसंख्यक समुदायों को जोड़ने के प्रयास से की जा रही है। कांग्रेस का मानना है कि इन वर्गों के बीच सामाजिक न्याय, शिक्षा, रोजगार और प्रतिनिधित्व जैसे साझा मुद्दों के आधार पर एक मजबूत सामाजिक और राजनीतिक गठबंधन तैयार किया जा सकता है।

**6 जून से शुरू होगा राष्ट्रीय अभियान**  
सूत्रों के अनुसार कांग्रेस के अनुसूचित जाति विभाग और अल्पसंख्यक विभाग ने मिलकर एक नई सोशल इंजीनियरिंग



रणनीति तैयार की है। इसी के तहत 6 जून को दिल्ली में एक संयुक्त सम्मेलन आयोजित किया जाएगा। इस सम्मेलन में पार्टी नेताओं और कार्यकर्ताओं के अलावा सामाजिक कार्यकर्ताओं, बुद्धिजीवियों, कलाकारों और सिविल सोसाइटी के प्रतिनिधियों को भी आमंत्रित किया गया है। कांग्रेस के अनुसूचित जाति विभाग के राष्ट्रीय चेयरपर्सन राजेंद्र पाल गौतम के अनुसार सम्मेलन में दलित, अल्पसंख्यक, पिछड़े वर्गों और आर्थिक रूप से कमजोर

समुदाय मिलकर लगभग 35 से 40 प्रतिशत वोट बैंक पर प्रभाव रखते हैं। कांग्रेस को उम्मीद है कि यदि इन वर्गों को एक साझा राजनीतिक मंच पर लाया गया तो चुनावी समीकरण उसके पक्ष में बन सकता है। पार्टी भविष्य में इस गठबंधन में अति पिछड़े वर्गों, व्यापक ओबीसी समाज और आर्थिक रूप से कमजोर वर्गों को भी शामिल करने की योजना बना रही है। कांग्रेस नेताओं का मानना है कि 2024 के लोकसभा चुनाव में राहुल गांधी के "संविधान बचाओ" अभियान को दलित समाज का अच्छा समर्थन मिला था। अब पार्टी उसी संदेश को आगे बढ़ाते हुए सामाजिक न्याय और समान प्रतिनिधित्व के मुद्दों को चुनावी एजेंडे के केंद्र में रखने की तैयारी कर रही है। प्रस्तावित राष्ट्रीय सम्मेलन में कांग्रेस अध्यक्ष मल्लिकार्जुन खरगे और राहुल गांधी सहित पार्टी के शीर्ष नेताओं के शामिल होने की संभावना है।

**40 फीसदी वोट बैंक पर कांग्रेस की नजर**  
राजनीतिक जानकारों के मुताबिक जिन राज्यों में विधानसभा चुनाव होने हैं, वहां दलित और अल्पसंख्यक

### पर्यावरण संरक्षण में जनभागीदारी जरूरी - योगी

यूपी। उत्तर प्रदेश के मुख्यमंत्री योगी आदित्यनाथ ने विश्व पर्यावरण दिवस पर लोगों से पर्यावरण और जल संरक्षण को जनआंदोलन बनाने की अपील की। उन्होंने कहा कि हर नागरिक का कर्तव्य है कि वह प्रकृति, जलस्रोतों और वन संपदा की रक्षा करे तथा भूमाफिया, खनन माफिया और तस्करी के प्रति सजग रहे। सीएम ने 'एक पेड़ मां के नाम', जल संरक्षण, सिंगल यूज प्लास्टिक से दूरी और पर्यावरण-अनुकूल जीवनशैली जैसे पांच संकल्प दिलाए। उन्होंने कहा कि जलवायु परिवर्तन कृषि और जीवन पर गंभीर असर डाल रहा है, इसलिए समय रहते सतर्क होना जरूरी है। उन्होंने बताया कि यूपी में वन क्षेत्र और पौधारोपण तेजी से बढ़ा है तथा रामसर स्थलों की संख्या भी बढ़कर 13 हो गई है।

### त्रिपुरा, बंगाल और बिहार में जनसांख्यिकीय बदलाव नहीं होने देंगे: अमित शाह

अगरतला। केंद्रीय गृह मंत्री अमित शाह ने शुक्रवार को त्रिपुरा में भारत-बांग्लादेश सीमा पर स्थित लंकामुरा बॉर्डर आउटपोस्ट का दौरा किया और बीएसएफ जवानों को संबोधित करते हुए कहा कि केंद्र सरकार त्रिपुरा, पश्चिम बंगाल और बिहार में किसी भी प्रकार का जनसांख्यिकीय बदलाव नहीं होने देगी। उन्होंने इसे सरकार का अटूट संकल्प बताया। अमित शाह ने कहा कि सीमा सुरक्षा बल (BSF) देश की पाकिस्तान और बांग्लादेश सीमाओं की सुरक्षा में महत्वपूर्ण भूमिका निभा रहा है। उन्होंने कहा कि हर सीमा की अपनी अलग चुनौतियां हैं। वहीं नशीले पदार्थों की तस्करी, कहीं मानव तस्करी, कहीं हथियारों की स्मगलिंग और कहीं नकली मुद्रा का नेटवर्क सक्रिय रहता है। इन सभी चुनौतियों से निपटने के लिए सरकार आधुनिक तकनीक आधारित "स्मार्ट बॉर्डर" विकसित कर रही है। उन्होंने कहा कि स्थानीय प्रशासन, आधुनिक



तकनीक और सुरक्षा बलों के समन्वय से सीमाओं को पूरी तरह सुरक्षित और अभेद्य बनाया जाएगा। गृह मंत्री ने जवानों की सुविधाओं का जिक्र करते हुए कहा कि सरकार सीमा पर तैनात सुरक्षा कर्मियों के कल्याण और सुरक्षा के लिए पूरी तरह प्रतिबद्ध है। बीएसएफ जवानों की सराहना करते हुए शाह ने कहा कि देश की जनता इसलिए चैन की नींद सो पाती है क्योंकि सीमा प्रहरी पूरी रात जागकर राष्ट्र की सुरक्षा करते हैं। उनका समर्पण और त्याग देश के

लिए प्रेरणास्रोत है। विश्व पर्यावरण दिवस के अवसर पर उन्होंने पर्यावरण संरक्षण का संदेश भी दिया। उन्होंने कहा कि बीएसएफ और अन्य केंद्रीय सशस्त्र पुलिस बलों के जवान पौधारोपण अभियान में बढ़-चढ़कर हिस्सा ले रहे हैं। उन्होंने लोगों से भी अधिक से अधिक पेड़ लगाने और उनकी देखभाल करने की अपील की। शाह ने कहा कि जलवायु परिवर्तन, बढ़ता तापमान और पर्यावरणीय संकट भविष्य की बड़ी चुनौतियां हैं, जिन्हें निपटने के लिए सामूहिक प्रयास जरूरी हैं। अपने संबोधन में उन्होंने राष्ट्रीय स्वयंसेवक संघ के द्वितीय सरसंचालक माधव सदाशिवराव गोलवलकर को उनकी पुण्यतिथि पर श्रद्धांजलि अर्पित की। उन्होंने कहा कि गुरुजी ने राष्ट्रसेवा, संगठन निर्माण और समाज को जागरूक करने के लिए अपना पूरा जीवन समर्पित किया तथा उनके विचार आज भी लाखों कार्यकर्ताओं को प्रेरित कर रहे हैं।

## अन्नामलाई ने BJP से दिया इस्तीफा, नई पार्टी बनाने का ऐलान

चेन्नई। तमिलनाडु भाजपा के पूर्व प्रदेश अध्यक्ष और पार्टी के चर्चित नेताओं में शामिल के. अन्नामलाई ने भारतीय जनता पार्टी की प्राथमिक सदस्यता से इस्तीफा दे दिया है। लंबे समय से चल रही अटकलों के बीच भाजपा नेतृत्व ने शुक्रवार को उनका इस्तीफा स्वीकार कर लिया। इसके साथ ही अन्नामलाई ने नई राजनीतिक पार्टी बनाने का भी ऐलान किया है, जिससे तमिलनाडु की राजनीति में नई हलचल पैदा हो गई है। भाजपा की ओर से जारी बयान में कहा गया कि पार्टी अध्यक्ष ने अन्नामलाई का इस्तीफा स्वीकार कर लिया है। इस पर प्रतिक्रिया देते हुए तमिलनाडु भाजपा अध्यक्ष नैनार नागेंद्रन ने कहा कि अन्नामलाई के जाने से पार्टी को कोई नुकसान नहीं होगा। उन्होंने कहा कि भाजपा दुनिया की सबसे बड़ी राजनीतिक पार्टियों में से एक है और संगठन पहले की तरह मजबूत बना रहेगा। वहीं, आंध्र प्रदेश भाजपा अध्यक्ष पीवीएन माधव ने उम्मीद जताई कि अन्नामलाई भविष्य में फिर भाजपा में वापसी कर सकते हैं। उन्होंने कहा कि तमिलनाडु में पार्टी को मजबूत बनाने में अन्नामलाई की महत्वपूर्ण भूमिका रही है। अपने इस्तीफे में अन्नामलाई ने कहा कि राष्ट्रीय दल अक्सर तमिलनाडु की जनता की भाषा, संस्कृति और भावनाओं को पूरी तरह नहीं समझ पाते। उन्होंने दावा किया कि पिछले कुछ वर्षों में उन्होंने इस धारणा को बदलने का प्रयास किया, लेकिन तमिलनाडु को लेकर उनकी सोच और पार्टी नेतृत्व की रणनीति में सामंजस्य नहीं बन पाया। राजनीतिक विश्लेषकों के अनुसार भाजपा और AIADMK के बीच दोबारा बने गठबंधन को लेकर भी मतभेद उभरे थे। अन्नामलाई चाहते थे कि भाजपा तमिलनाडु में अकेले चुनाव लड़कर अपना जनाधार बढ़ाए, जबकि केंद्रीय नेतृत्व गठबंधन के पक्ष में था। पूर्व आईपीएस अधिकारी अन्नामलाई ने वर्ष 2020 में नौकरी छोड़कर भाजपा का दामन थामा था। 2021 में उन्हें तमिलनाडु भाजपा का प्रदेश अध्यक्ष बनाया गया था, लेकिन अब उनके इस्तीफे और नई पार्टी के गठन से राज्य की राजनीति में नए समीकरण बनने की संभावना बढ़ गई है।

अन्नामलाई ने नई पार्टी बनाने का ऐलान किया है, जिससे तमिलनाडु की राजनीति में नई हलचल पैदा हो गई है। भाजपा की ओर से जारी बयान में कहा गया कि पार्टी अध्यक्ष ने अन्नामलाई का इस्तीफा स्वीकार कर लिया है। इस पर प्रतिक्रिया देते हुए तमिलनाडु भाजपा अध्यक्ष नैनार नागेंद्रन ने कहा कि अन्नामलाई के जाने से पार्टी को कोई नुकसान नहीं होगा। उन्होंने कहा कि भाजपा दुनिया की सबसे बड़ी राजनीतिक पार्टियों में से एक है और संगठन पहले की तरह मजबूत बना रहेगा। वहीं, आंध्र प्रदेश भाजपा अध्यक्ष पीवीएन माधव ने उम्मीद जताई कि अन्नामलाई भविष्य में फिर भाजपा में वापसी कर सकते हैं। उन्होंने कहा कि तमिलनाडु में पार्टी को मजबूत बनाने में अन्नामलाई की महत्वपूर्ण भूमिका रही है। अपने इस्तीफे में अन्नामलाई ने कहा कि राष्ट्रीय दल अक्सर तमिलनाडु की जनता की भाषा, संस्कृति और भावनाओं को पूरी तरह नहीं समझ पाते। उन्होंने दावा किया कि पिछले कुछ वर्षों में उन्होंने इस धारणा को बदलने का प्रयास किया, लेकिन तमिलनाडु को लेकर उनकी सोच और पार्टी नेतृत्व की रणनीति में सामंजस्य नहीं बन पाया। राजनीतिक विश्लेषकों के अनुसार भाजपा और AIADMK के बीच दोबारा बने गठबंधन को लेकर भी मतभेद उभरे थे। अन्नामलाई चाहते थे कि भाजपा तमिलनाडु में अकेले चुनाव लड़कर अपना जनाधार बढ़ाए, जबकि केंद्रीय नेतृत्व गठबंधन के पक्ष में था। पूर्व आईपीएस अधिकारी अन्नामलाई ने वर्ष 2020 में नौकरी छोड़कर भाजपा का दामन थामा था। 2021 में उन्हें तमिलनाडु भाजपा का प्रदेश अध्यक्ष बनाया गया था, लेकिन अब उनके इस्तीफे और नई पार्टी के गठन से राज्य की राजनीति में नए समीकरण बनने की संभावना बढ़ गई है।

अन्नामलाई ने नई पार्टी बनाने का ऐलान किया है, जिससे तमिलनाडु की राजनीति में नई हलचल पैदा हो गई है। भाजपा की ओर से जारी बयान में कहा गया कि पार्टी अध्यक्ष ने अन्नामलाई का इस्तीफा स्वीकार कर लिया है। इस पर प्रतिक्रिया देते हुए तमिलनाडु भाजपा अध्यक्ष नैनार नागेंद्रन ने कहा कि अन्नामलाई के जाने से पार्टी को कोई नुकसान नहीं होगा। उन्होंने कहा कि भाजपा दुनिया की सबसे बड़ी राजनीतिक पार्टियों में से एक है और संगठन पहले की तरह मजबूत बना रहेगा। वहीं, आंध्र प्रदेश भाजपा अध्यक्ष पीवीएन माधव ने उम्मीद जताई कि अन्नामलाई भविष्य में फिर भाजपा में वापसी कर सकते हैं। उन्होंने कहा कि तमिलनाडु में पार्टी को मजबूत बनाने में अन्नामलाई की महत्वपूर्ण भूमिका रही है। अपने इस्तीफे में अन्नामलाई ने कहा कि राष्ट्रीय दल अक्सर तमिलनाडु की जनता की भाषा, संस्कृति और भावनाओं को पूरी तरह नहीं समझ पाते। उन्होंने दावा किया कि पिछले कुछ वर्षों में उन्होंने इस धारणा को बदलने का प्रयास किया, लेकिन तमिलनाडु को लेकर उनकी सोच और पार्टी नेतृत्व की रणनीति में सामंजस्य नहीं बन पाया। राजनीतिक विश्लेषकों के अनुसार भाजपा और AIADMK के बीच दोबारा बने गठबंधन को लेकर भी मतभेद उभरे थे। अन्नामलाई चाहते थे कि भाजपा तमिलनाडु में अकेले चुनाव लड़कर अपना जनाधार बढ़ाए, जबकि केंद्रीय नेतृत्व गठबंधन के पक्ष में था। पूर्व आईपीएस अधिकारी अन्नामलाई ने वर्ष 2020 में नौकरी छोड़कर भाजपा का दामन थामा था। 2021 में उन्हें तमिलनाडु भाजपा का प्रदेश अध्यक्ष बनाया गया था, लेकिन अब उनके इस्तीफे और नई पार्टी के गठन से राज्य की राजनीति में नए समीकरण बनने की संभावना बढ़ गई है।



# रॉयल पत्रिका

संपादकीय...

## क्लॉड माइथोस: भारत के लिए अवसर और जिम्मेदारी

कृत्रिम बुद्धिमत्ता (AI) के क्षेत्र में तेजी से बढ़ती वैश्विक प्रतिस्पर्धा के बीच एशोपिक द्वारा अपने अत्याधुनिक साइबर-सुरक्षा मॉडल 'क्लॉड माइथोस' का सीमित संस्करण भारत को उपलब्ध कराने का निर्णय महत्वपूर्ण रणनीतिक और तकनीकी मायने रखता है। यह केवल एक नई तकनीक तक पहुंच भर नहीं है, बल्कि भारत की बढ़ती तकनीकी क्षमता और वैश्विक स्तर पर उसके प्रति बढ़ते विश्वास का भी संकेत है। क्लॉड माइथोस को एशोपिक के सबसे शक्तिशाली साइबर-सुरक्षा केंद्रित AI मॉडलों में गिना जा रहा है। अमेरिका के अलावा जिन चुनिंदा देशों को इसकी पहुंच दी गई है, उनमें कई प्रमुख पश्चिमी सहयोगी देश शामिल हैं। ऐसे में भारत का इस विशेष समूह में शामिल होना उसकी डिजिटल शक्ति, तकनीकी प्रतिभा और रणनीतिक महत्व को रेखांकित करता है। भारत के लिए इस तकनीक का सबसे बड़ा लाभ साइबर सुरक्षा के क्षेत्र में मिल सकता है। आज बैंकिंग, दूरसंचार, शेयर बाजार, ऊर्जा, परिवहन और रक्षा जैसे लगभग सभी महत्वपूर्ण क्षेत्र डिजिटल नेटवर्क पर निर्भर हैं। ऐसे में साइबर हमलों का खतरा लगातार बढ़ रहा है। क्लॉड माइथोस जैसे उन्नत AI मॉडल इन प्रणालियों की कमजोरियों की पहचान करने, संभावित खतरों का पूर्वानुमान लगाने और सुरक्षा उपायों को अधिक मजबूत बनाने में महत्वपूर्ण भूमिका


निभा सकते हैं। इससे देश की महत्वपूर्ण डिजिटल अवसंरचना को और अधिक सुरक्षित बनाया जा सकेगा। हालांकि, इस अवसर के साथ बड़ी जिम्मेदारी भी जुड़ी हुई है। एशोपिक द्वारा भारत को पूर्ण संस्करण के बजाय सीमित संस्करण उपलब्ध कराने के पीछे सुरक्षा संबंधी चिंताएं हैं। आशंका यह है कि यदि ऐसी संवेदनशील तकनीक गलत हाथों में पहुंच जाए तो उसका दुरुपयोग भी संभव है। इसलिए भारत को इस तकनीक के उपयोग, संरक्षण और नियामक के लिए मजबूत सुरक्षा ढांचा तैयार करना होगा। यह तथ्य भी उल्लेखनीय है कि एशोपिक के तकनीकी नेतृत्व और इंजीनियरिंग टीम में भारतीय प्रतिभाओं की महत्वपूर्ण भूमिका है। दुनिया की प्रमुख AI कंपनियों में भारतीय इंजीनियरों का बढ़ता योगदान इस बात का प्रमाण है कि भारत केवल तकनीक का उपभोक्ता नहीं, बल्कि उसका निर्माता और नवाचारकर्ता भी बन रहा है। कुल मिलाकर, क्लॉड माइथोस तक भारत की पहुंच एक महत्वपूर्ण उपलब्धि है। लेकिन इसकी वास्तविक सफलता इस बात पर निर्भर करेगी कि देश इस तकनीक का उपयोग केवल सुरक्षा मजबूत करने और नवाचार को बढ़ावा देने के लिए करे। यदि भारत इस अवसर का विवेकपूर्ण सामरिक स्थान है। यह अंडमान तथा निकोबार द्वीप समूह के सबसे बड़े द्वीपों में से एक है, जिसका क्षेत्रफल लगभग 910 वर्ग किलोमीटर है। प्रस्तावित परियोजना का कुल क्षेत्रफल 166.10 वर्ग किलोमीटर है, जो सम्पूर्ण द्वीपसमूह के कुल क्षेत्रफल का केवल

## अंडमान तथा निकोबार द्वीप समूह ग्रेट निकोबार: भारत की समुद्री रणनीति का प्रमुख केंद्र



डी. के. जोशी

डॉ. के. जोशी का कहना है कि ग्रेट निकोबार द्वीप समूह के लिए एक नई रणनीति की मूल सोच का हिस्सा बन चुकी थी, और आज के समय में यह पहले से कहीं अधिक प्रासंगिक होकर सामने आई है। आज देशों की परीक्षा केवल उनकी अर्थव्यवस्था के आकार या सैन्य ताकत से नहीं हो रही, बल्कि इस बात से हो रही है कि वे भूगोल को कितनी अच्छी तरह समझते हैं, भविष्य का कितना सही अनुमान लगाते हैं और अवसर के खतरे में बदलने से पहले कितनी तेजी से निर्णय लेते हैं। ग्रेट निकोबार भारत के लिए ऐसी ही एक बड़ी परीक्षा है। यह भारतीय मानचित्र के दक्षिणी-पूर्वी छोर पर स्थित एक दूरस्थ द्वीप जैसा प्रतीत होता है। ऐसी जगह जिसे टारकों से लगभग अछूता छोड़ दिया गया है और जिसे वैसे ही रहने देना चाहिए। परंतु ग्रेट निकोबार भारत की अग्रिम समुद्री चौकी है। हिंद-प्राशांत क्षेत्र के सबसे महत्वपूर्ण समुद्री मार्गों के समीप स्थित यह द्वीप दुनिया की ओर भारत की सबसे अहम सामरिक अवसर में से एक है। अतः ग्रेट निकोबार के प्रस्तावित विकास को केवल एक अवसरंजना परियोजना के रूप में नहीं देखा जा सकता। यह केवल एक बंदरगाह, हवाई अड्डा, टाउनशिप या बिगली संयंत्र बनाने का प्रश्न नहीं है। यह वास्तव में इस बात की सामरिक परीक्षा है कि क्या भारत अपनी इस दुर्लभ भौगोलिक बल को राष्ट्रीय शक्ति में बदलने के लिए तैयार है। सटियों से हिंद महासागर ने भारत की निर्यात को आकार दिया है। इसी समुद्री क्षेत्र ने हमारे व्यापार, हमारे विचारों और हमारे सभ्यतागत प्रभाव को विश्व भर में पहुंचाया, परन्तु कई बार यही हमारी कमजोरियों का कारण भी बना। तथापि, स्वतंत्रता के पश्चात् लंबे समय तक भारत की सामरिक सोच मुख्य रूप से स्थल-आधारित रही। यह निर्विवाद है कि ग्रेट निकोबार अत्यंत महत्वपूर्ण सामरिक स्थान है। यह अंडमान तथा निकोबार द्वीप समूह के सबसे बड़े द्वीपों में से एक है, जिसका क्षेत्रफल लगभग 910 वर्ग किलोमीटर है। प्रस्तावित परियोजना का कुल क्षेत्रफल 166.10 वर्ग किलोमीटर है, जो सम्पूर्ण द्वीपसमूह के कुल क्षेत्रफल का केवल



## जो राज्य अपनी सीमाओं, साझेदारियों और व्यापार मार्गों की सुरक्षा नहीं करता, वह अपने भविष्य को भी सुरक्षित नहीं रख सकता। - कौटिल्य

लगभग 2 प्रतिशत है। इसमें से 130.75 वर्ग किलोमीटर वन भूमि को परियोजना के लिए उपयोग में लाने का प्रस्ताव है, जो द्वीप समूह के कुल वन क्षेत्र का लगभग 1.82 प्रतिशत है। यह दक्षिण-पूर्व एशिया के निकट स्थित है तथा मलक्का स्ट्रेट, 60 चैनल, सुंडा स्ट्रेट और लोम्बोक स्ट्रेट जैसे प्रमुख वैश्विक समुद्री मार्गों के समीप आता है। वास्तविक सामरिक दृष्टि से देखें तो यह भारत की पूर्वी समुद्री चौकी है। इसका महत्व तब और स्पष्ट हो जाता है जब इसे केवल भूभाग के दृष्टिकोण से नहीं, बल्कि महासागरीय रणनीति के व्यापक परिप्रेक्ष्य से देखा जाए। कल्पना कीजिए उन जहाजों की, जो अदन की खाड़ी से मलक्का स्ट्रेट की ओर बढ़ रहे हैं, ऊर्जा से भरे मालवाहक जहाज, जो पश्चिम एशिया और अफ्रीका से पूर्वी एशिया की ओर जा रहे हैं, एशिया, अफ्रीका और यूरोप को जोड़ने वाला कटेनर यातायात तथा नौसैनिक संसाधन, निगरानी मंच और लॉजिस्टिक श्रृंखलाएं, जो इन जलमार्गों से होकर गुजर रही हैं। हिंद महासागर अब शांत समुद्र नहीं रहा। यह तेजी से एक भीड़भाड़ वाले सामरिक क्षेत्र में बदल रहा है। ऊर्जा आपूर्ति, कटेनर यातायात, नौसैनिक तैनाती, द्वीपीय सुविधाएं, समुद्र के नीचे बिछी केबलें और समुद्री निगरानी अब एक बड़ी वैश्विक प्रतिस्पर्धा का हिस्सा बन चुकी हैं। यह शायद मुख्य भूमि पर बैठे कई लोगों को दिखाई न दे, परन्तु देशों के भविष्य के लिए यह बेहद निर्णायक है। हाल की एक महत्वपूर्ण प्रगति यह है कि अंडमान सागर को थाईलैंड की खाड़ी से जोड़ने वाली दशकों पुरानी कैनेल परियोजना को स्थगित कर दिया गया है। इसके स्थान पर अब लगभग 90 किलोमीटर लंबे मल्टी-मोडल लैंड ब्रिज की योजना अंतिम स्वीकृति की प्रतीक्षा में है। यह परियोजना टेंथ पैरलल के साथ दो नव-डिजाइन किए गए गहरे समुद्री बंदरगाहों को जोड़ेगी एक अंडमान सागर के किनारे राणों में और दूसरा थाईलैंड की खाड़ी के किनारे चुम्फोन में। इसके



साथ दोहरी ट्रैक्स वाली उच्च गति रेल, बहु-लेन सड़क, तेल एवं गैस के लिए ऊर्जा पाइपलाइनें तथा वायु एवं डिजिटल ग्रिड भी प्रस्तावित हैं। ये सभी कारक मिलकर इंडो-पैसिफिक व्यापार मार्गों को पूरी तरह पुनर्निर्माणित कर रहे हैं और आर्थिक शक्ति का केंद्र सीधे अंडमान बेसिन की ओर स्थानांतरित कर रहे हैं। मलक्का स्ट्रेट विश्व के सबसे महत्वपूर्ण सामुद्रिक चोकपाइंट्स में से एक है। यह हिंद महासागर को प्राशांत महासागर से जोड़ता है और अत्यंत मूल्यवान ऊर्जा संसाधनों (तेल और एलएनजी) तथा वैश्विक व्यापार का प्रमुख मार्ग है। ग्रेट निकोबार की गलाथिया खाड़ी 60 चैनल से लगभग 45 किलोमीटर दूर है, जो मलक्का स्ट्रेट को अफ्रीका, मध्य पूर्व और यूरोप की ओर जाने वाले समुद्री मार्गों से जोड़ती है। अनुमान है कि हर साल लगभग एक लाख जहाज मलक्का स्ट्रेट 60 चैनल मार्ग से गुजरते हैं। मलक्का, सुंडा और लोम्बोक जैसे सामरिक चोकपाइंट्स के निकट स्थित होने के कारण यह द्वीप भारत को अत्यंत महत्वपूर्ण सामरिक बल प्रदान करता है। कोई भी गंभीर सामुद्रिक शक्ति ऐसे भौगोलिक तथ्यों की उपेक्षा करने का जोखिम नहीं उठा सकती। हिंद महासागर क्षेत्र में अनेक शक्तिशाली देश बंदरगाहों, लॉजिस्टिक व्यवस्थाओं, समुद्री पहुंच सुविधाओं, नौसैनिक संसाधनों, निगरानी प्रणालियों और आर्थिक गलियारों के माध्यम से निरंतर अपनी उपस्थिति का विस्तार कर रहे हैं। भारत का अर्थ-संकोचपूर्ण नहीं हो सकता। उसका उत्तर सामरिक सुदृढ़ीकरण होना चाहिए। संप्रभुता केवल मानचित्र पर सीमाएं खींच देने से सुदृढ़ नहीं होती। वह तब सशक्त होती है जब कोई भूभाग जुड़ा हुआ, आबाद, सुविधायुक्त, उत्पादक और सामरिक रूप से उपयोगी बनता है।

## दिवस विशेष अरविंद जयतिलक



## आइए, सभी पर्यावरण सुरक्षा का संकल्प लें

आज विश्व पर्यावरण दिवस है। यह दिवस प्रत्येक वर्ष 5 जून को पर्यावरण की सुरक्षा और संरक्षण हेतु विश्व भर में मनाया जाता है। इस दिवस को मनाने की घोषणा संयुक्त राष्ट्र ने पर्यावरण के प्रति वैश्विक स्तर पर राजनीतिक व सामाजिक जागरूकता लाने हेतु वर्ष 1972 में की थी। विडंबना यह है कि इस दिवस पर हम एक ओर पर्यावरण सुरक्षा के प्रति चिंतित जाहिर करते हैं, संगोष्ठियां करते हैं, नए कानून गढ़ते हैं, वहीं अंधाधुंध विकास के नाम पर प्रति वर्ष 7 करोड़ हेक्टेयर वनों का विनाश करते हैं। ऐसे में पर्यावरण दिवस मनाना अपने आप में बेमानी हो जाता है। आंकड़ों बताते हैं कि पिछले सैकड़ों सालों में मनुष्य जाति ने विकास के नाम पर करोड़ों हेक्टेयर वनों का विनाश किया है। उसके इस क्रूर से प्रकृति की तक्रोबन एक तिहाई से अधिक प्रजातियां नष्ट हुई हैं। जंगली जीवों की संख्या में 50 फीसद की कमी आई है। उदाहरण के लिए भारत में पिछले एक दशक में पर्यावरण को बनाए रखने में महत्वपूर्ण भूमिका निभाने वाले गिद्धों की संख्या में 97 फीसद की गिरावट दर्ज की गई है। इससे मृत पशुओं की सफाई, बीजों का प्रकीर्णन और परागण कार्य काफ़ी हद तक प्रभावित हुआ है। गिद्धों की तरह अन्य प्रजातियां भी तेजी से विलुप्त हो रही हैं। वनों के विनाश से वातावरण भी जहरीला होता जा रहा है। यानी प्रतिवर्ष 2 अरब टन अतिरिक्त कार्बन-डाइऑक्साइड वायुमण्डल में घुल-मिल रहा है। इससे जीवन का सुरक्षा कवच मानी जाने वाली ओजोन परत को नुकसान पहुंच रहा है। नेचर जिओसाइंस की मानें तो ओजोन परत को होने वाले नुकसान से कुछ खास किस्म के अत्यंत अल्पजीवी तत्वों (वीएमएलएस) की संख्या में तेजी से वृद्धि हुई है जो मानव जाति के अस्तित्व के लिए खतरनाक है। गौरतलब है कि दुनिया के 20 सबसे ज्यादा क्लोरोफ्लोरो कार्बन उत्सर्जित करने वाले देशों के बीच ओजोन परत के क्षरण को रोकने के लिए 16 सितंबर, 1987 को अंतरराष्ट्रीय स्तर पर एक संधि हुई जिसे मॉंट्रियल प्रोटोकॉल नाम दिया गया। इसका मकसद ओजोन परत के क्षरण के लिए जिम्मेदार गैसों एवं तत्वों के इस्तेमाल पर रोक लगाना था। इस दिशा में अभी तक अपेक्षित सफलता हासिल नहीं हुई है। अब तक वायुमण्डल में 36 लाख टन कार्बन डाइऑक्साइड की वृद्धि हो चुकी है और वायुमण्डल से 24 लाख टन आक्सीजन समाप्त हो चुकी है। यदि पृथ्वी के तापमान में मात्र 3.6 डिग्री सेल्सियस तक वृद्धि हो जाए तो आर्कटिक एवं अंटार्कटिका के विशाल हिमखण्ड पिघल जाएंगे जिससे समुद्र के जल स्तर में 10 इंच से 5 फुट तक वृद्धि हो सकती है। वर्ष 2007 की इंटरगवर्नमेंटल पैनेल की रिपोर्ट के मुताबिक दुनिया भर के करीब 30 पर्वतीय ग्लेशियरों की मोटाई वर्ष 2005 में आधे मीटर से ज्यादा कम हो गई। वैज्ञानिकों का मानना है कि इसके लिए मुख्य रूप से ग्रीन हाउस गैसों का उत्सर्जन जिम्मेदार है। हिमालय क्षेत्र में पिछले पांच दशकों में माउंट एवरेस्ट के ग्लेशियर 2 से 5 किलोमीटर सिकुड़ गए हैं। इसके अलावा हिमालय के 76 फीसद ग्लेशियर चिंताजनक गति से सिकुड़ रहे हैं। कश्मीर और नेपाल के बीच गंगोत्री ग्लेशियर तेजी से सिकुड़ते ग्लेशियर का एक अन्य उदाहरण है। अनुमानित भूमंडलीय तापन से जीवों का भौगोलिक वितरण भी प्रभावित हो सकता है। पृथ्वी पर करीब 12 करोड़ वर्षों तक राज करने वाले डायनासोर नामक दैत्याकार जीवों के समाप्त होने का कारण संभवतः ग्रीन हाउस प्रभाव ही था। निश्चित रूप से मनुष्य के विकास के लिए प्रकृति प्रदत्त संसाधनों का दोहन आवश्यक है। पर उसकी सीमा भी निर्धारित होनी चाहिए। स्टाकहोम सम्मेलन 1972 में मानवीय पर्यावरण पर घोषणा हुई। सैद्धांतिक रूप से पृथ्वी के प्राकृतिक द्रव्यों जिनमें वायु, पानी, भूमि तथा पेड़-पौधे शामिल हैं, को वर्तमान तथा भावी पीढ़ियों के लिए सावधानीपूर्वक तथा उपयुक्त योजना तथा प्रबंध द्वारा सुरक्षित रखने पर बल दिया गया। 1992 के रियो शिखर सम्मेलन में कहा गया कि स्थायी विकास के सभी सरोकारों का केंद्र-बिंदु मानव जाति ही है और उस प्रकृति के साथ पूर्ण समरसता रखते हुए स्वस्थ एवं उत्पादनशील जीवन जीना चाहिए, लेकिन ये सभी सिद्धांत कागज़ों तक ही सीमित है। उसका अनुपालन नहीं हो रहा है। लेकिन गौर करें तो आज भी मनुष्य अपने दुराग्रहों के साथ ही खड़ा है। प्रकृति से उसका खिलवाड़ का तरीका पहले से भी जघन्य हो गया है। नतीजा सामने है। प्रकृति भी प्रतिक्रियावादी बनती जा रही है। पर विडंबना है कि मानव जाति समझने को तैयार नहीं। किंतु उसे समझना ही होगा कि पर्यावरण को नुकसान पहुंचाकर वह स्वयं को सुरक्षित नहीं रख सकता।

(लेखक रमेश चंद्रकांत हैं, वे उत्कल अग्रणी विचार हैं।)

## मन को स्थिर रखना ही है जीवन का सूत्र



संकलित दर्शन

काम, क्रोध, लोभ और मोह को स्वाभाविक वृत्तियों से घिरा हुआ मनुष्य जब अपनी असर दृष्टि से इनमें आनंद का अनुभव करने लगता है, तो उसे यह संसार खुशनुमा लगने लगता है। काम अर्थात् इच्छा। जब भी किसी व्यक्ति के मन में उठी इच्छा की पूर्ति होती है, तो वह परम आनंद को प्राप्त होता है, पर वह यह भूल जाता है कि उसकी यह इच्छापूर्ति उसी तरह से उसके मन में एक ओर इच्छा जागृत करके उसके चित्त को अव्यवस्थित कर देगी, जिस तरह से जलती हुई अग्नि पूरी मात्र में घी पाने पर भी बुझती नहीं है, अपितु और वेग से जलने लगती है। इसी भाँति से यदि अन्य किसी व्यक्ति के साथ विचार भिन्नता होती है तो वे दोनों ही पक्ष एक-दूसरे की हानि करने के लिए तत्पर हो जाते हैं और अपने चित्त को सहज शांति खो बैठते हैं। इस स्थिति में जिसकी हानि होती है वह तो दुखी होता ही है, जो लाभ में रहता है वह भी हारे हुए पक्ष की ओर से आने वाली संभावित प्रतिक्रिया से हर दम चिंता में डूबा रहता है। और इस तरह से क्रोध भी व्यक्तियों को पीड़ित करने का कारण ही बनता है। वहीं लोभ और मोह को असीमित शक्ति का तो यह हल है कि हम अपना पूरा का पूरा जीवन इसमें लगा देते हैं कि हमारे पास इतनी अथाह संपत्ति हो, जिसकी बराबरी धरती का कोई भी दूसरा व्यक्ति कभी न कर सके और हमारी अपनी संतान भी ऐसी हो, जिसकी सुंदरता और बुद्धिमत्ता का कोई मुकाबला न हो सके। रावण से लेकर कंस आदि के उदाहरण हमारे सामने हैं, जो अपने जीवन में अपनी ऐसी ही मानसिक विकृतियों से कभी भी पार नहीं पा सके।

## आखिर कर्म ही महान



संकलित प्रेरणा

एक बार बुद्ध एक गांव में अपने किसान भक्त के यहाँ गए। शाम को किसान ने उनके प्रवचन का आयोजन किया। बुद्ध का प्रवचन सुनने के लिए गांव के सभी लोग उपस्थित थे, लेकिन वह भक्त ही कहीं दिखाई नहीं दे रहा था। गांव के लोगों में कानाफूसी होने लगी कि कैसा भक्त है कि प्रवचन का आयोजन करके स्वयं गायब हो गया। प्रवचन खत्म होने के बाद सब लोग घर चले गए। रात में किसान घर लौटा। बुद्ध ने पूछा: कहाँ चले गए थे? गांव के सभी लोग तुम्हें पूछ रहे थे। किसान ने कहा, दरअसल प्रवचन की सारी व्यवस्था गई थी, पर तभी अचानक मेरा बेल बीमार हो गया। प्रवचन के लिए मैं घरलू उपचार करके उसे ठीक करने की कोशिश की, लेकिन जब उसकी तबीयत ज्यादा खराब होने लगी तो मुझे उसे लेकर घर चिकित्सक के पास जाना पड़ा। अगर नहीं ले जाता तो वह नहीं बचता। आपका प्रवचन तो मैं बाद में भी सुन लूँगा। अगले दिन सुबह जब गांव वाले पुनः बुद्ध के पास आए तो उन्होंने किसान की शिक्षायात करते हुए कहा, यह तो आपका भक्त होने का दिखावा करता है। प्रवचन का आयोजन कर स्वयं ही गायब हो जाता है। बुद्ध ने उन्हें पूरी घटना सुनाई और फिर समझाया, उसने प्रवचन सुनने की जगह कर्म को महत्व देकर यह सिद्ध कर दिया कि मेरी शिक्षा को उसने बिल्कुल ठीक ढंग से समझा है। उसे अब मेरे प्रवचन की आवश्यकता नहीं है। मैं यही तो समझता हूँ कि अपने विवेक और बुद्धि से सोचो कि कौन सा काम पहले किया जाना जरूरी है।

## अंतर्मन

### आज की पाती

**जरूरत से ज्यादा विनम्र होना भी ठीक नहीं**

जरूरत से ज्यादा विनम्र होना और किसी को अधिक सम्मान देना भी आज के समय में कई बार एक बड़ी भ्रष्टाचार प्रतीत होती है। वे लोग आपको/हमें लगभग उनका दास ही समझने लगते हैं, विशेषकर बड़े प्रशासनिक अधिकारियों और राजनीतिक नेताओं के विषय में। मुख्यतः, यदि कुछ प्रशासनिक अधिकारी ईमानदार और पूर्णतः संचालित विषयों, कार्यों में भी सहयोग नहीं करते हैं, तो ऐसे अधिकारियों के विरुद्ध निर्भीक होते हुए कानूनी तरीके से निःसंकोच खरीक अक्रय ही अपनी आवाज बुलंद करनी चाहिए। हमारे पूर्ण मर्यादा में रहते हुए, उन लोगों को भी कुछ संकोच/अच महसूस होने चाहिए। ये हम सभी को बिल्कुल स्पष्ट होना चाहिए कि बड़े से बड़े प्रशासनिक अधिकारी और चुने हुए प्रतिनिधि जनता की सेवा करने के लिए ही होते हैं, जनमानस-नागरिकों पर राज करने के लिए नहीं।

- विवेक सक्सेना, भिलाई

## कॉर्ट अफेयर

## थ्येनआनमन स्ववायर पर नहीं जाने की चेतावनी

चीन का प्रशासन 1989 में थ्येनआनमन स्ववायर पर विद्यार्थियों के नेतृत्व में हुए लोकतंत्र समर्थक प्रदर्शनों के खिलाफ की गयी सैन्य कार्रवाई की यादों को मिटाने के लिए हरसंभव प्रयास कर रहा है। इस वर्ष प्रशासन ने इस घटना के पीछे की परिजनों को बताया कि उन्हें बरसी पर बीजिंग के एक कब्रिस्तान में जाने की अनुमति नहीं दी जाएगी यह घटना बृहस्पतिवार को आज के ही दिन 37 साल पहले घटी थी। यह जनमानस से इस घटना को पूरी तरह मिटाने के लिए वर्षों से जारी अभियान का एक और कड़ा कदम है। मामले की जानकारी रखने वाले एक व्यक्ति ने नाम न छपाने की शर्त पर बताया कि पुलिस ने इस कार्रवाई में जान गंवाने वाले लोगों के परिजनों को बताया कि उन्हें बरसी पर बीजिंग के एक कब्रिस्तान में जाने की अनुमति नहीं दी जाएगी। एमनेस्टी इंटरनेशनल के अनुसार, इस घटना में मारे गये लोगों के परिजन पिछले 30 सालों के दौरान पुलिस की निगरानी में कब्रिस्तान में जाकर श्रद्धांजलि दे रहे हैं। ये परिजन, 'थ्येनआनमन मंदर' नाम के एक समूह से जुड़े हैं। चीनी सेना ने वर्ष 1989 में थ्येनआनमन चौक पर प्रदर्शनकारियों तक पहुंचाने से रोकने की कोशिश करने वाली भीड़ को कुचलते हुए हजारों लोगों को मार गिराया था।

## टैंड

### कल्याणकारी राजनीति

पिछले एक दशक में, भारत में मोदी जी के नेतृत्व में कल्याणकारी राजनीति का स्थापना हुआ है और यह सेवा, युवाजन और शहरीकरण के एक नए मॉडल में तब्दील हो गई है।

- स्वागत चौधरी, सीएम, बिहार

### कबीले के साथ विश्वासघात

जो आजने ही कबीले के साथ विश्वासघात करते हैं, वे अंत में दुष्टी आत्माओं के रूप में भटकते रहते हैं। कुछ लोग बड़े बड़े दावे करने के लिए मोहरे बन रहे हैं, अगर मोहरे बनना ही है, तो कम से कम कुछ बेहतर बनें—शिरफ एक सिपाही बनकर रहना ठीक नहीं है।

- अखिलेश यादव, सांसद, राण

### भाजपा की अक्षमता

मोदी सरकार ने केवल स्वास्थ्य सेवा और पोषण को लेकर भारत की महिलाओं और बच्चों को धेरा देती है, बल्कि यह जानबूझकर महत्वपूर्ण डेटा भी छिपाती है जो इसकी विफलताओं को उजागर करता है। एनएचएस-6 डेटा से भाजपा की पूर्ण अक्षमता उजागर हो गई है।

- मल्लिकार्जुन खरगे, कांग्रेस अध्यक्ष

### आपार जनविश्वास

मोदी सरकार को विराट में एक नग्न अर्थव्यवस्था, फुट लवशा और आपार जनविश्वास मिले था। लेकिन महज एक दशक में इनने इन तीनों को कंकरी कर दिया है। मोदी जी का समय समाप्त हो गया है।

- वाईएस शर्मिला, कांग्रेसध्यक्ष, आंध प्रदेश

## राजस्थान को हरित, स्वच्छ और जल संपन्न बनाने में हर नागरिक दे योगदान : भजनलाल शर्मा

जयपुर (रॉयल पत्रिका)। विश्व पर्यावरण दिवस के अवसर पर आयोजित राज्य स्तरीय समारोह में राजस्थान के मुख्यमंत्री भजनलाल शर्मा ने प्रदेशवासियों से पर्यावरण संरक्षण को जनआंदोलन बनाने का आह्वान किया। उन्होंने कहा कि राजस्थान को हरित, स्वच्छ और जल संपन्न बनाने के लिए प्रत्येक नागरिक को अपनी जिम्मेदारी निभानी होगी। बिजली और पानी की बचत, अधिक से अधिक पौधारोपण, प्लास्टिक के उपयोग में कमी तथा पर्यावरण-अनुकूल जीवनशैली अपनाकर प्राकृतिक संसाधनों का संरक्षण किया जा सकता है। जयपुर स्थित कॉन्स्टीट्यूशन क्लब अपनी राजस्थान में आयोजित समारोह को संबोधित करते हुए मुख्यमंत्री ने कहा कि राज्य सरकार पर्यावरण संरक्षण और जल संधन के लिए कई महत्वाकांक्षी योजनाओं पर कार्य कर रही है।

उन्होंने आमजन से वर्षा ऋतु में मिशन हरियाली राजस्थान के तहत अधिक से अधिक पौधे लगाने की अपील की। मुख्यमंत्री ने कहा कि प्रधानमंत्री नरेंद्र मोदी द्वारा शुरू किए गए स्वच्छ भारत अभियान, मिशन लाइफ, नमामि गंगे, राष्ट्रीय स्वच्छ वायु कार्यक्रम और पीएम प्रत्येक घर योजना जैसी पहलों ने पर्यावरण संरक्षण को नई दिशा दी है। वहीं एक पेड़ मां के नाम अभियान ने लोगों में प्रकृति के प्रति जागरूकता और भावनात्मक जुड़ाव पैदा किया है। उन्होंने बताया कि राज्य सरकार ने मिशन हरियाली राजस्थान के तहत अगले पांच वर्षों में 50 करोड़ पौधे लगाने का लक्ष्य निर्धारित किया है। अब तक लगभग 19 करोड़ पौधे लगाए जा चुके हैं और वर्ष 2026 में 10 करोड़ पौधे लगाने का लक्ष्य रखा गया है। मुख्यमंत्री ने कहा कि 'एक पेड़ मां के नाम'



अभियान में राजस्थान ने देशभर में प्रथम स्थान हासिल कर उल्लेखनीय उपलब्धि दर्ज की है। भजनलाल शर्मा ने कहा कि राज्य सरकार जल संरक्षण और संधन के क्षेत्र में भी बड़े स्तर पर कार्य कर रही है। प्रधानमंत्री के 'केच द रेन' अभियान से प्रेरित होकर शुरू किए गए 'कर्मभूमि से मातृभूमि' अभियान के माध्यम से प्रवासी राजस्थानी अपनी जन्मभूमि में जल संरक्षण कार्यों से जुड़े रहे हैं।

पंचायत समिति स्तर पर नमो वन, 16 जिलों में मॉडल ऑक्सीजन जोन और 21 जिलों में गोबरधन योजना के तहत बायोगैस संयंत्र स्थापित किए जा रहे हैं। इसके साथ ही 29 अमृत शहरों में वेस्ट वॉटर ट्रीटमेंट प्लांट विकसित किए जा रहे हैं। कार्यक्रम के दौरान मुख्यमंत्री ने अलवर और भिवान्डी में अर्ली वार्निंग सिस्टम का शुभारंभ किया। साथ ही राजस्थान राज्य प्रदूषण नियंत्रण मंडल (आरएसपीसीबी) और वैज्ञानिक एवं औद्योगिक अनुसंधान परिषद (सीएसआईआर) के बीच तकनीकी सहयोग के लिए एमओयू पर हस्ताक्षर किए गए। उन्होंने आरएसपीसीबी के चार नए क्षेत्रीय कार्यालयों का शिलान्यास, सात नई पौधशालाओं तथा आठ प्रे-लेस ऑप्टिशन एनक्लोजर्स का लॉन्चिंग भी किया। इसके अलावा कैम्पा योजना के अंतर्गत

निर्मित वन चौकियों और आवासीय भवनों का उद्घाटन भी किया गया। समारोह के दौरान मुख्यमंत्री ने प्रकृति से प्रेरित प्रदर्शनी का उद्घाटन कर विभिन्न स्तलों का अवलोकन किया और पर्यावरण संरक्षण से जुड़ी आधुनिक तकनीकों की जानकारी प्राप्त की। कार्यक्रम में एक भावुक क्षण तब देखने को मिला जब एक छोटे बच्चे ने मंच पर पहुंचकर मुख्यमंत्री से ऑटोग्राफ मांगा। मुख्यमंत्री ने बच्चे को स्नेहपूर्वक ऑटोग्राफ देकर उसका उत्साह बढ़ाया। इस अवसर पर विधि एवं न्याय मंत्री जोगाराम पटेल, वन एवं पर्यावरण राज्यमंत्री संजय शर्मा सहित कई जनप्रतिनिधि, वरिष्ठ अधिकारी, पर्यावरणविद् और प्रकृति प्रेमी उपस्थित रहे। समारोह में पर्यावरण संरक्षण, जल संधन और हरित विकास को लेकर राज्य सरकार की प्रतिबद्धता को दोहराया गया।

## ब्रीफ खबरें

### वासुदेव देवनानी ने किए श्री बद्रीनाथ धाम में भगवान बद्रीविशाल के दर्शन

जयपुर (रॉयल पत्रिका)। विधानसभा अध्यक्ष वासुदेव देवनानी ने उत्तराखंड प्रवास के दौरान शुक्रवार को श्री बद्रीनाथ धाम पहुंचे। देवनानी ने भगवान बद्रीविशाल के दर्शन एवं पूजा-अर्चना की। उन्होंने राजस्थान सहित समस्त देशवासियों के सुख, समृद्धि, उत्तम स्वास्थ्य एवं खुशहाली की कामना की। स्पीकर देवनानी ने भगवान बद्रीविशाल के समक्ष राष्ट्र की उन्नति, सामाजिक समरसता, जनकल्याण एवं विश्व शांति के लिए प्रार्थना की। देवनानी ने कहा कि श्री बद्रीनाथ धाम सनातन संस्कृति, आस्था और अध्यात्म का केंद्र है, जहां श्रद्धालुओं को आत्मिक शांति एवं आध्यात्मिक ऊर्जा का अनुभव होता है। उन्होंने कहा कि हिमालय की पवन वादियों में स्थित श्री बद्रीनाथ धाम भारत की प्राचीन सांस्कृतिक और आध्यात्मिक विरासत का गौरवशाली प्रतीक है। यह तीर्थस्थल देश-दुनिया के करोड़ों श्रद्धालुओं की आस्था



का भी केंद्र है तथा यह मानवता, सद्भाव, सेवा और आध्यात्मिक मूल्यों का संदेश देता है। देवनानी ने देवभूमि उत्तराखंड की आध्यात्मिक एवं सांस्कृतिक परंपराओं की सराहना करते हुए कहा कि ऐसे पवित्र धाम भारतीय संस्कृति की जड़ों को सुदृढ़ करने और भावी पीढ़ियों को अपनी विरासत से जोड़ने का कार्य करते हैं। इस अवसर पर उन्होंने प्रदेशवासियों के सुख, सुरक्षित एवं समृद्ध जीवन की मंगलकामना करते हुए भगवान बद्रीविशाल से सभी पर अपनी कृपा बनाए रखने की प्रार्थना की।

### कौशल विकास से युवाओं को आत्मनिर्भर बनाना बोर्ड का मुख्य उद्देश्य : रामगोपाल सुथार

जयपुर (रॉयल पत्रिका)। श्री विश्वकर्मा कौशल विकास बोर्ड की तृतीय गर्वर्निंग बोर्ड बैठक शुक्रवार को बोर्ड अध्यक्ष रामगोपाल सुथार की अध्यक्षता में आयोजित हुई। बैठक में कौशल विकास, रोजगार सृजन और स्वरोजगार को बढ़ावा देने से जुड़े विभिन्न मुद्दों पर विस्तार से चर्चा की गई। बैठक को संबोधित करते हुए रामगोपाल सुथार ने कहा कि बोर्ड का मुख्य उद्देश्य कौशल विकास के माध्यम से युवाओं को आत्मनिर्भर बनाना और उनके लिए बेहतर रोजगार के अवसर उपलब्ध कराना है। उन्होंने कहा कि बदलते समय के साथ युवाओं को आधुनिक तकनीक आधारित प्रशिक्षण देकर रोजगार और उद्यमिता के क्षेत्र में आगे बढ़ाया जा सकता है। इस अवसर पर कौशल, नियोजन एवं उद्यमिता विभाग के आयुक्त एवं प्रबंध निदेशक ऋषभ मंडल ने बोर्ड की विभिन्न योजनाओं और गतिविधियों की प्रगति रिपोर्ट प्रस्तुत की। उन्होंने बताया कि विभाग युवाओं को रोजगारोन्मुखी प्रशिक्षण प्रदान करने और उनकी कौशल क्षमता बढ़ाने के लिए लगातार प्रयास कर रहा है। बैठक में पारंपरिक कौशलों को आधुनिक तकनीक से जोड़ने, स्वरोजगार के नए अवसर विकसित करने



तथा अधिक से अधिक युवाओं को प्रशिक्षण कार्यक्रमों से जोड़ने के संबंध में महत्वपूर्ण सुझाव और निर्णय लिए गए। साथ ही आगामी कार्ययोजनाओं और विभिन्न प्रशिक्षण कार्यक्रमों की प्रगति की समीक्षा भी की गई। बैठक में कौशल, नियोजन एवं उद्यमिता विभाग के अतिरिक्त मुख्य सचिव संदीप वर्मा सहित कई विभागों के वरिष्ठ अधिकारी और प्रतिनिधि मौजूद रहे। बैठक के बाद विश्व पर्यावरण दिवस के अवसर पर बोर्ड कार्यालय परिसर में वृक्षारोपण कार्यक्रम का आयोजन किया गया। इस दौरान बोर्ड अध्यक्ष रामगोपाल सुथार और अधिकारियों ने पौधे लगाकर पर्यावरण संरक्षण का संदेश दिया। सुथार ने कहा कि पर्यावरण की रक्षा करना हर नागरिक की जिम्मेदारी है और वृक्षारोपण केवल एक दिन का अभियान नहीं, बल्कि आने वाली पीढ़ियों के सुरक्षित भविष्य के लिए सतत संकल्प है। उन्होंने लोगों से योजनाओं और बेस्ट प्रैक्टिस से जुड़े अवसर विकसित करने

## महाराष्ट्र ने सराहा राजस्थान का स्वास्थ्य मॉडल, 'मा योजना' और निःशुल्क दवा व्यवस्था बनी मिसाल

जयपुर (रॉयल पत्रिका)। महाराष्ट्र के स्वास्थ्य एवं परिवार कल्याण मंत्री प्रकाशराव अभितकर और वरिष्ठ अधिकारियों के प्रतिनिधि मंडल ने राजस्थान का दौरा कर राज्य की स्वास्थ्य योजनाओं, नवाचारों और बेहतर व्यवस्थाओं का अध्ययन किया। जयपुर स्थित स्वास्थ्य भवन में आयोजित उच्च स्तरीय बैठक में महाराष्ट्र के प्रतिनिधि मंडल ने राजस्थान के स्वास्थ्य मॉडल की सराहना करते हुए इसे देश के लिए अनुकरणीय बताया। बैठक में महाराष्ट्र के स्वास्थ्य मंत्री ने कहा कि राजस्थान में संचालित 'मा' योजना स्वास्थ्य क्षेत्र में एक दूरदर्शी और प्रभावी पहल है। उन्होंने कहा कि यह योजना आम नागरिकों को इलाज के खर्च की चिंता से मुक्त कर गुणवत्तापूर्ण स्वास्थ्य सेवाएं उपलब्ध करा रही है। साथ ही मुख्यमंत्री निःशुल्क दवा एवं जांच योजना की भी उन्होंने खुलकर प्रशंसा की और कहा कि महाराष्ट्र सरकार भी राजस्थान की इन सफल योजनाओं और बेस्ट प्रैक्टिस से जुड़े अवसर विकसित करने



चिकित्सा एवं स्वास्थ्य विभाग की प्रमुख शासन सचिव गायत्री राठोड़ ने बताया कि प्रदेश में करीब 1.36 करोड़ परिवार मुख्यमंत्री आयुष्मान आरोग्य योजना से जुड़े हैं और उन्हें 25 लाख रुपये तक का कैशलेस उपचार उपलब्ध कराया जा रहा है। प्रतिदिन लगभग 10 हजार लोग इस योजना का लाभ उठा रहे हैं। राजस्थान देश में सबसे अधिक स्वास्थ्य बीमा कवरेज देने वाला राज्य बन चुका है, जहां करीब 90 प्रतिशत आबादी स्वास्थ्य बीमा से आच्छादित है। उन्होंने बताया कि प्रदेश में करीब 23 हजार चिकित्सा संस्थानों का मजबूत नेटवर्क विकसित किया गया है। मातृ एवं शिशु स्वास्थ्य सेवाओं को सुदृढ़ करने के लिए

28 मिलक बैंक और 40 लेक्शन मैनेजमेंट यूनिट स्थापित की गई हैं, जो देश में सर्वाधिक हैं। गर्भवती महिलाओं में एनीमिया नियंत्रण के लिए एफसीएम इंजेक्शन जैसे नवाचार भी प्रभावी साबित हुए हैं। राष्ट्रीय स्वास्थ्य मिशन के मिशन निदेशक डॉ. जोगाराम ने बताया कि डिजिटल स्वास्थ्य सेवाओं में भी राजस्थान अग्रणी है। राज्य में 7 करोड़ से अधिक आभा आईडी बनाई जा चुकी हैं। वहीं रामाश्रय वार्ड, मिशन मधुहारी, पिंक पखवाड़ा, निरामय राजस्थान और मिशन लीवर स्माइल जैसी अभिनव पहलें भी सफलतापूर्वक संचालित की जा रही हैं। राजस्थान मेडिकल सर्विसेज कॉर्पोरेशन के अनुसार प्रदेश में 1822 प्रकार की दवाएं निःशुल्क

उपलब्ध कराई जा रही हैं, जो देश में सर्वाधिक हैं। इसके लिए 40 ड्रग वेयरहाउस और मजबूत गुणवत्ता नियंत्रण प्रणाली विकसित की गई है। वर्तमान में करीब 1500 करोड़ रुपये की दवाएं हर वर्ष आमजन को निःशुल्क उपलब्ध कराई जा रही हैं। दौरे के दौरान महाराष्ट्र के प्रतिनिधि मंडल ने जयपुर के हवा सड़क स्थित शहरी प्राथमिक स्वास्थ्य केंद्र और बनीपार्क सेटेलाइट अस्पताल का भी निरीक्षण किया तथा वहां उपलब्ध स्वास्थ्य सुविधाओं और सेवा गुणवत्ता की सराहना की। राजस्थान की स्वास्थ्य योजनाओं और नवाचारों को देखकर प्रतिनिधि मंडल ने माना कि राज्य का स्वास्थ्य मॉडल अन्य राज्यों के लिए प्रेरणास्रोत बन सकता है।

## राजस्थान एनर्जी सरप्लस स्टेट बनने की राह पर, दो साल से नहीं हुई लोड शेडिंग : हीरालाल नागर

जयपुर (रॉयल पत्रिका)। राजस्थान के ऊर्जा मंत्री हीरालाल नागर ने कहा कि राज्य सरकार के प्रभावी बिजली प्रबंधन और उत्पादन क्षमता में वृद्धि के चलते राजस्थान एनर्जी सरप्लस स्टेट बनने की दिशा में तेजी से आगे बढ़ रहा है। उन्होंने बताया कि पिछले दो वर्षों से प्रदेश में कहीं भी लोड शेडिंग नहीं की गई है और बढ़ती मांग के बावजूद उपभोक्ताओं को पर्याप्त बिजली उपलब्ध कराई जा रही है। विद्युत भवन में आयोजित प्रेस वार्ता में ऊर्जा मंत्री ने कहा कि इस वर्ष राज्य की एनर्जी एक्सचेंज पर निर्भरता काफी कम हुई है। पिछले वर्ष अप्रैल और मई में जहां बड़ी मात्रा में बिजली खरीदनी पड़ी थी, वहीं इस बार स्वयं के स्रोतों से उत्पादन बढ़ाकर खरीदने में उल्लेखनीय कमी आई गई है। इतना ही नहीं, राज्य ने अतिरिक्त बिजली एनर्जी एक्सचेंज को



बेचकर राजस्व भी अर्जित किया है। उन्होंने बताया कि कुसुम-2.0 योजना के तहत राजस्थान को 6 हजार मेगावाट सौर ऊर्जा क्षमता आवंटित किए जाने का प्रस्ताव है। इसके साथ बैटरी एनर्जी स्टोरेज सिस्टम विकसित किया जाएगा, जिससे दिन में उत्पादित सौर ऊर्जा को संग्रहित कर रात के समय उपयोग में लिया जा सकेगा। पूरल सोलर पार्क सहित विभिन्न परियोजनाओं के माध्यम से राज्य में बैटरी ऊर्जा भंडारण क्षमता भी बढ़ाई जा रही है। ऊर्जा मंत्री ने कहा कि प्रदेश की 23 कोयला आधारित थर्मल इकाइयों ने हाल ही में 7,171 मेगावाट बिजली उत्पादन कर नया रिकॉर्ड बनाया है। किसानों को बेहतर सुरक्षा संहिता (बीएनएसएस) की धारा 107 के तहत प्रदेशभर में 636 हार्डकोर अपराधियों की पहचान कर उनकी 220 करोड़ रुपये से अधिक की अवैध संपत्तियों को चिन्हित किया गया है। इन संपत्तियों की जब्ती और कुर्की के लिए विभिन्न न्यायालयों में कानूनी कार्रवाई जारी है। उन्होंने बताया कि अब तक 584 मामलों में न्यायालयों में प्रार्थना पत्र प्रस्तुत किए गए हैं। इनमें से 182 मामलों में अदालत ने नोटिस जारी कर दिए हैं। वहीं 13 मामलों में करीब 32

## 'खेत बचाओ अभियान' को जनआंदोलन बनाएं : कृषि मंत्री

जयपुर (रॉयल पत्रिका)। राजस्थान के कृषि मंत्री किरोड़ी लाल मीणा ने अधिकारियों, जनप्रतिनिधियों और कृषि वैज्ञानिकों से 'खेत बचाओ अभियान' को जनआंदोलन का रूप देने का आह्वान किया है। गुरुवार को पंत कृषि भवन में आयोजित समीक्षा बैठक की अध्यक्षता करते हुए उन्होंने कहा कि स्वस्थ मिट्टी, जल संरक्षण और जागरूक किसान ही समृद्ध राजस्थान की पहचान हैं। कृषि मंत्री ने बताया कि 1 से 30 जून तक चलाए जा रहे 'खेत बचाओ अभियान' के पहले तीन दिनों में प्रदेशभर में 2,382 कृषि गतिविधियों का आयोजन किया गया, जिनके माध्यम से 77,806 किसानों से सीधा संवाद स्थापित किया गया। इस दौरान 294 कृषक गोष्ठियों में 13,273 किसानों को खेती से जुड़ी जानकारी दी गई, जबकि 184 जागरूकता कार्यक्रमों में 8,987



किसानों को संतुलित उर्वरक उपयोग के प्रति जागरूक किया गया। उन्होंने बताया कि ग्रामीण क्षेत्रों में रात्रि चौपालों के माध्यम से 127 जनप्रतिनिधियों तथा 312 अधिकारियों और कृषि वैज्ञानिकों ने किसानों की समस्याओं का मौके पर समाधान किया। वहीं कृषि सखी, पशु सखी, लखपति दीदी और नमो ड्रोन दीदीयों के माध्यम से जैविक एवं नैनो उर्वरकों के उपयोग का संदेश गांव-गांव पहुंचाया जा रहा है। किरोड़ी लाल ने कहा कि खरीफ सीजन के लिए राज्य में उर्वरकों की कोई कमी नहीं है। वर्तमान में सोसायटियों और डीलरों के पास 8.27 लाख मीट्रिक टन

उर्वरक का भंडार उपलब्ध है, जो पिछले वर्ष की तुलना में अधिक है। इसके अलावा केंद्र सरकार ने इस माह के लिए 4.70 लाख मीट्रिक टन अतिरिक्त उर्वरक आवंटित किया है। उन्होंने कहा कि यूरिया की कालाबाजारी और अवैध परिवहन पर रोक लगाने के लिए राज्य की सीमाओं पर 61 चेकपोस्ट सक्रिय हैं। नियमों का उल्लंघन करने वालों के खिलाफ लाइसेंस निलंबन और जब्ती जैसी सख्त कार्रवाई की जा रही है। कृषि मंत्री ने किसानों और जनप्रतिनिधियों से प्राकृतिक खेती को बढ़ावा देने की अपील करते हुए कहा कि वे अपनी कम से कम 25 प्रतिशत भूमि पर जीवामृत, वर्मी कम्पोस्ट और हरी खाद आधारित खेती अपनाएं। साथ ही जल संरक्षण के लिए फार्म पॉन्ड, मेडबंदी तथा ड्रिप और स्प्रिंकलर सिंचाई पद्धतियों का अधिकतम उपयोग करने पर जोर दिया।

## जयपुर नगर निगम की कार्रवाई: अतिक्रमण हटाया, सामान जब्त

जयपुर। नगर निगम जयपुर आयुक्त ओम कसेरा के निर्देशानुसार एवं पूर्व से प्राप्त शिकायतों पर उपायुक्त सतर्कता के नेतृत्व में शुक्रवार को सतर्कता शाखा की द्वारा नगर निगम जयपुर क्षेत्राधिकार में एसएमएस अस्पताल, टोमा सेन्टर एवं माहेश्वरी पब्लिक स्कूल तिलक नगर से अस्थाई अतिक्रमण करने वालों के विरुद्ध 5 हजार रुपये का कैरिंग चार्ज वसूल कर 2 केन्टर सामान जब्त किया गया। उपायुक्त सतर्कता ने बताया कि नगर निगम जयपुर क्षेत्राधिकार में एसएमएस अस्पताल, टोमा सेन्टर एवं माहेश्वरी पब्लिक स्कूल तिलक नगर से अस्थाई अतिक्रमण हटाया गया। उपरोक्त कार्रवाई के दौरान 2 केन्टर सामान जब्त



कर गोदाम में भिजवाया गया व अस्थाई अतिक्रमण करने वालों से मौके पर 5 हजार रुपये का कैरिंग चार्ज वसूल किया गया तथा दौरे के दौरान कार्यवाही सतर्कता टीम द्वारा मौके पर समझाइश करते हुए मौखिक पाबंद करवाया कि भविष्य में अस्थाई अतिक्रमण समय से हटा ले अन्यथा नगर निगम जयपुर के क्षेत्राधिकार में अवैध अतिक्रमण करने वालों के विरुद्ध अमरि चालान या प्रभावी कार्रवाई हमलों में लाई जायेगी।

## अपराधियों की अवैध संपत्तियों पर राजस्थान पुलिस का बड़ा प्रहार, 220 करोड़ से अधिक की संपत्ति जब्त की कार्रवाई

जयपुर (रॉयल पत्रिका)। मुख्यमंत्री भजनलाल शर्मा के निर्देशों पर राजस्थान पुलिस ने अपराधियों और माफिया नेटवर्क के खिलाफ आर्थिक मोर्चे पर बड़ी कार्रवाई शुरू की है। राज्य सरकार की जीरो टॉलरेंस नीति के तहत अब अपराधियों को केवल जेल भेजने तक सीमित नहीं रखा जाएगा, बल्कि अपराध से अर्जित उनकी अवैध संपत्तियों को भी जब्त किया जाएगा। पुलिस महानिदेशक राजीव कुमार शर्मा ने बताया कि भारतीय नागरिक सुरक्षा संहिता (बीएनएसएस) की धारा 107 के तहत प्रदेशभर में 636 हार्डकोर अपराधियों की पहचान कर उनकी 220 करोड़ रुपये से अधिक की अवैध संपत्तियों को चिन्हित किया गया है। इन संपत्तियों की जब्ती और कुर्की के लिए विभिन्न न्यायालयों में कानूनी कार्रवाई जारी है। उन्होंने बताया कि अब तक 584 मामलों में न्यायालयों में प्रार्थना पत्र प्रस्तुत किए गए हैं। इनमें से 182 मामलों में अदालत ने नोटिस जारी कर दिए हैं। वहीं 13 मामलों में करीब 32



करोड़ रुपये मूल्य की अवैध संपत्तियां न्यायालय के आदेश से जब्त की जा चुकी हैं। बूंदी जिले में एक ही मामले में लगभग 12 करोड़ रुपये की संपत्ति जब्त करने की कार्रवाई की गई है। राजस्थान पुलिस ने अपराधियों की आर्थिक ताकत को कमजोर करने के लिए अवैध निर्माणों और संपत्तियों के खिलाफ भी अभियान चलाया है। वर्ष 2026 में 28 मई तक प्रदेशभर में 39 ध्वस्तीकरण कार्रवाइयों के तहत करीब 35 करोड़ रुपये से अधिक मूल्य की अवैध संपत्तियां ध्वस्त की गई हैं। इनमें झालावाड़ जिले में सबसे अधिक 12 कार्रवाइयों की गईं,

जहां लगभग 22.90 करोड़ रुपये की अवैध संपत्तियों को गिराया गया। नशा तस्करी के खिलाफ भी सख्त कदम उठाए जा रहे हैं। एंटी नारकोटिक्स टास्क फोर्स (एएनटीएफ) और पुलिस ने जनवरी से अप्रैल 2026 के बीच 36 तस्करी के खिलाफ कार्रवाई की। इनमें से 28 मामलों में लगभग 33 करोड़ रुपये की संपत्तियां सीज और फ्रीज की गई हैं। कुल मिलाकर नशा तस्करी से जुड़ी करीब 66 करोड़ रुपये मूल्य की संपत्तियों पर कार्रवाई की प्रक्रिया जारी है। डीजीपी ने कहा कि जुलाई 2024 से लागू बीएनएसएस की धारा 107 अपराधियों की आर्थिक कमर तोड़ने का प्रभावी कानूनी हथियार साबित हो रही है। इसके तहत जब्त की गई संपत्तियों का लाभ पीड़ितों को भी मिलेगा। कानूनी प्रक्रिया पूरी होने के बाद जिला प्रशासन के माध्यम से पीड़ितों को उनकी संपत्ति वापस दिलाने की व्यवस्था की जाएगी, जिससे अपराध से प्रभावित लोगों को न्याय और राहत मिल सकेगी।

### राज्यसभा चुनाव: नीरज डांगी ने भरा नामांकन



जयपुर (रॉयल पत्रिका)। राजस्थान से राज्यसभा की तीन सीटों के लिए होने वाले द्विवार्षिक चुनाव के तहत कांग्रेस उम्मीदवार नीरज डांगी ने शुक्रवार को अपना नामांकन पत्र दाखिल किया। उन्होंने रिटर्निंग

अधिकारी भारत भूषण शर्मा के समक्ष नामांकन प्रस्तुत किया। नामांकन दाखिल करने के दौरान कांग्रेस के वरिष्ठ नेता टीकाराम जूली, गोविंद सिंह डोटोसरा, अशोक गहलोत और रफीक खान भी मौजूद रहे।

### नगर निगम मुख्यालय में वृक्षारोपण, पर्यावरण संरक्षण का दिया संदेश

जयपुर (रॉयल पत्रिका)। विश्व पर्यावरण दिवस के अवसर पर नगर निगम मुख्यालय में वृक्षारोपण कार्यक्रम का आयोजन किया गया। इस दौरान संभागीय आयुक्त वी. सरवणे एवं निगम आयुक्त ओम कसेरा ने पौधारोपण कर पर्यावरण संरक्षण और हरित राजस्थान का संदेश दिया। कार्यक्रम को



संबोधित करते हुए संभागीय आयुक्त वी. सरवणे ने कहा कि प्रकृति के संरक्षण और संवर्धन के लिए प्रत्येक नागरिक को पौधारोपण में सक्रिय भागीदारी निभानी चाहिए। उन्होंने कहा कि अधिक से अधिक पेड़ लगाकर और उनको देखभाल करके ही हरित राजस्थान के संकल्प को साकार किया जा सकता है। इस अवसर पर संभागीय आयुक्त और निगम आयुक्त ने टर्मिनलिया तथा बिल्व पत्र के पौधे लगाए। अधिकारियों ने पर्यावरण संरक्षण को जनभागीदारी से जोड़ने और आने वाली पीढ़ियों के लिए स्वच्छ एवं हरित वातावरण सुनिश्चित करने पर जोर दिया। कार्यक्रम में अतिरिक्त आयुक्त नरेन्द्र कुमार बंसल, उपायुक्त (उद्यान) नीलम सहित नगर निगम के अन्य अधिकारी एवं कर्मचारी भी उपस्थित रहे। सभी ने पर्यावरण संरक्षण और वृक्षारोपण को बढ़ावा देने का संकल्प लिया।

### विधिक सेवा प्राधिकरण में वृक्षारोपण, पर्यावरण संरक्षण का संदेश

जयपुर। विश्व पर्यावरण दिवस के अवसर पर राजस्थान राज्य विधिक सेवा प्राधिकरण परिसर में वृक्षारोपण कार्यक्रम आयोजित किया गया। इस अवसर पर सदस्य सचिव हरि ओम अत्रि ने पौधारोपण कर पर्यावरण संरक्षण और हरित भविष्य के निर्माण का संदेश दिया। कार्यक्रम को संबोधित करते हुए सदस्य सचिव ने कहा कि पर्यावरण संरक्षण केवल सरकार की जिम्मेदारी नहीं, बल्कि प्रत्येक नागरिक का नैतिक और सामाजिक दायित्व है। उन्होंने कहा कि जलवायु परिवर्तन और बढ़ती पर्यावरणीय चुनौतियों को देखते

हुए अधिक से अधिक वृक्षारोपण तथा प्राकृतिक संसाधनों के संरक्षण की आवश्यकता है। उन्होंने अधिकारियों और कर्मचारियों से लगाए गए पौधों की नियमित देखभाल करने तथा पर्यावरण संरक्षण के प्रति लोगों को जागरूक करने का आह्वान किया। कार्यक्रम में प्राधिकरण के अधिकारियों एवं कर्मचारियों ने भी पौधे लगाकर पर्यावरण संरक्षण के प्रति अपनी प्रतिबद्धता व्यक्त की। इस दौरान सभी उपस्थित लोगों ने स्वच्छ, हरित और स्वस्थ वातावरण के निर्माण में सक्रिय योगदान देने का संकल्प लिया।

आवश्यक नम्बर		रॉयल पत्रिका
<b>बिजली फॉल्ट के लिए</b>		
टोल फ्री नंबर	18001806507	
वॉट्सएप नंबर	9414037085	
कस्टमर केयर	22030008	
आईबीआरएस	1912	
<b>कचरा गाड़ी के लिए</b>		
ग्रेटर	2747400	
सौराष्ट्र लीकेज	2607500	
हेरिटेज	2607500	
टोल फ्री नंबर	14420	
<b>पुलिस की मदद के लिए</b>		
साइबर क्राइम	1930/2360094	
कंट्रोल रूम	2388435/36/37/38	
ट्रैफिक कंट्रोल रूम	2565630	
चाइल्ड हेल्पलाइन	1098	
महिला हेल्पलाइन	1090	
मुख्यमंत्री पॉर्टल	181	
<b>पानी के लिए</b>		
जलदाय कार्यालय	2706624	
फायर ट्रिगेड	2747400	
<b>मैट्रिकल इमरजेंसी के लिए</b>		
एंगुलैस	102/108	
एसएमएस इमरजेंसी	2518333	
महिला चिकित्सालय	22610616	
जन्म हॉस्पिटल	22378721	
SDMH	22574189	
SMS ब्लड बैंक	22518222	
कल्याण ब्लड बैंक	22721771	
<b>घायल पशुओं के लिए</b>		
नगर निगम	2747400	
वर्ड बाइक	9887345580	
हेल्प इन सफरिंग	8107299711	
जन्मचक्र टूरट	7230055800	
पशु चिकित्सालय	2747400	





## आमिर खान गर्लफ्रेंड गौरी स्प्रेट से कर सकते हैं तीसरी शादी



बॉलीवुड एक्टर आमिर खान और उनकी गर्लफ्रेंड गौरी स्प्रेट जल्द ही शादी के बंधन में बंधने जा रहे हैं। एक रिपोर्ट के मुताबिक दोनों इस साल 5 जुलाई को एक प्राइवेट सेरेमनी में शादी करेंगे। इस शादी में कोई भव्य आयोजन या ग्रैंड रिसेप्शन नहीं रखा जाएगा। दोनों एक छोटे से साइनिंग सेरेमनी के जरिए अपने रिश्ते को ऑफिशियल करेंगे। आमिर खान ने साल 2025 में अपने 60वें जन्मदिन पर गौरी के साथ अपने रिलेशनशिप की बात मीडिया के सामने कन्फर्म की थी। आमिर खान की यह तीसरी शादी होगी। आमिर ने पहली शादी साल 1986 में फिल्म प्रोड्यूसर रीना दत्ता से की थी। साल 2002 में रीना से अलग होने के बाद आमिर ने साल 2005 में डायरेक्टर किरण राव से दूसरी शादी की थी। साल 2021 में किरण और आमिर का तलाक हो गया था। मीडिया रिपोर्ट के मुताबिक आमिर और गौरी पिछले एक साल से भी ज्यादा समय से लिव-इन पार्टनर के तौर पर साथ रह रहे हैं। सोर्सज के अनुसार दोनों एक साथ एक खुशहाल और स्टेबल जिंदगी बिता रहे हैं। अब दोनों ने अपने परिवार के लोगों की मौजूदगी में इस रिश्ते को कानूनी तौर पर आगे बढ़ाने का फैसला किया है। कपल की शादी बेहद निजी होगी जिसमें सिर्फ दोनों के परिवार के लोग और बेहद करीबी दोस्त ही शामिल होंगे। गौरी स्प्रेट बंगलुरु की रहने वाली एक सैलून आंत्रप्रेन्योर और फैशन प्रोफेशनल हैं। वे एक मिश्रित संस्कृति वाले परिवार से आती हैं, जिसमें उनके पिता तमिल-ब्रिटिश मूल के और मां पंजाबी-आयरिश मूल की हैं। गौरी 1920 के दशक में भारत के स्वतंत्रता आंदोलन से जुड़े ब्रिटिश कम्युनिस्ट फिलिप स्प्रेट की पोती हैं। उन्होंने यूनिवर्सिटी ऑफ द आर्ट्स लंदन से फैशन और स्टूडेंटिंग की पढ़ाई की है। वर्तमान में वे मुंबई में 'बीकॉन्ट' सैलून चलाती हैं और इससे पहले बंगलुरु में भी सैलून चैन से जुड़ी रही हैं। मीडिया रिपोर्ट्स के मुताबिक वे अब आमिर खान प्रोडक्शंस के साथ भी काम कर रही हैं। आमिर खान की तरह गौरी भी पहले शादीशुदा रही हैं और उनका एक 7 साल का बच्चा है। दोनों पिछले दो साल से ज्यादा समय से मुंबई में साथ रह रहे हैं। आमिर खान और गौरी स्प्रेट एक-दूसरे को पिछले 25 सालों से जानते हैं। दोनों पहले काफी अच्छे दोस्त थे, जिसके बाद उन्होंने एक-दूसरे को डेट करना शुरू किया। जब से आमिर और गौरी ने अपने रिश्ते को ऑफिशियल किया है, तब से गौरी को अक्सर आमिर खान के साथ अलग-अलग इवेंट्स और मौकों पर साथ देखा जाता है।

## ललित मोदी ने अपनी बाँयोपिक को लेकर किया बड़ा खुलासा

### मेरा रोल करना चाहते थे रणवीर सिंह

बॉलीवुड एक्टर रणवीर सिंह इन दिनों अपनी अपकमिंग फिल्मों को लेकर चर्चा में बने हुए हैं। रणवीर सिंह की अपकमिंग फिल्मों को लेकर एक के बाद एक अपडेट सामने आ रहे हैं। अभी कुछ दिनों पहले खबर सामने आई थी रणवीर सिंह ने फिल्म प्रलय को लेकर काम शुरू कर दिया है। अब इन सब के बीच रणवीर सिंह से जुड़ी एक बड़ी खबर सामने आ रही है। आईपीएल के पूर्व चैयरमैन ललित मोदी ने अभी हाल ही में एक इंटरव्यू दिया है। इस इंटरव्यू के दौरान ललित मोदी ने एक बड़ा खुलासा किया है। ललित मोदी ने क्या बयान दिया है। एक्टर रणवीर सिंह एक बार फिर से चर्चा में आ गए हैं। इसकी वजह ललित मोदी का अभी हाल ही में दिया एक इंटरव्यू है। जिसमें जब ललित मोदी से पूछा गया कि उनकी बायोपिक बने तो वो किसके अपना किरदार निभाते देखना चाहेंगे, तो उन्होंने रणवीर सिंह का नाम लिखा। ललित मोदी ने कहा, 'रणवीर मेरा रोल करना चाहते थे। वो मुझसे मिलने भी आए थे। मैं चाहूंगा कि वही मेरा किरदार निभाएं।' उन्होंने बताया कि वो पहले सिर्फ दीपिका पादुकोण को जानते थे और रणवीर से कभी नहीं मिले थे। फिर एक दिन उन्हें किसी का फोन आया, जिसने कहा कि रणवीर उनसे मिलना चाहते हैं। इसके बाद दोनों की लंदन में मुलाकात हुई। ललित मोदी के मुताबिक, उस मुलाकात में रणवीर ने कहा था कि वह आईपीएल कमिश्नर के तौर पर उनका किरदार निभाना चाहेंगे।



## भूमि पेडनेकर

ने किया 'पिंक ई-रिवशा' पहल का समर्थन, कहा- इससे महिलाओं की जिंदगी में आएगा बदलाव

मुंबई में 'झड़व हर प्युचर' नाम से एक पहल की शुरुआत की गई, जिसका उद्देश्य महिलाओं को रोजगार देना, उन्हें आत्मनिर्भर और आर्थिक रूप से मजबूत बनाना है। इस अभियान के तहत शुरू की गई पिंक ई-रिवशा पहल को लेकर बॉलीवुड अभिनेत्री भूमि पेडनेकर ने अपना खुलकर समर्थन दिया। उन्होंने कहा कि जब महिलाओं को कमाने और अपने पैरों पर खड़े होने का मौका मिलता है, तो न सिर्फ उनका जीवन बदलता है, बल्कि पूरे समाज और देश की प्रगति भी तेज हो जाती है। मुंबई में आयोजित लॉन्च कार्यक्रम के दौरान भूमि पेडनेकर ने इस पहल की जानकारी साराहना की। उन्होंने कहा, 'यह पहल पर्यावरण, महिला सुरक्षा और महिला सशक्तिकरण - इन तीनों मुद्दों को एक साथ जोड़ती है। अक्सर लोग महिला सशक्तिकरण की बातें तो करते हैं, लेकिन बहुत कम ऐसे कदम देखने को मिलते हैं जो वास्तव में महिलाओं की जिंदगी में बदलाव लाएं। यह एक ऐसा काम है जो महिलाओं को सीधे तौर पर फायदा पहुंचाएगा।' भूमि पेडनेकर ने कहा, 'इस कदम के तहत महिला चालकों को ई-रिवशा दिए जाएंगे, जिससे वे खुद रोजगार कमा सकेंगी। आर्थिक स्वतंत्रता किसी भी महिला को मजबूत बनाने का सबसे बड़ा माध्यम है। जब किसी महिला के पास अपनी आय का स्रोत होता है, तो उसका आत्मविश्वास बढ़ता है और वह अपने फैसले खुद लेने में सक्षम बनती है। अगर देश की महिलाएं सक्षम और आत्मनिर्भर होंगी, तो देश की विकास गति भी तेज होगी और समाज में सुरक्षा का माहौल भी बेहतर बनेगा।' अभिनेत्री ने आगे कहा, 'इस पहल की सबसे खास बात यह है कि यह केवल महिलाओं के लिए अक्सर पैदा नहीं कर रही, बल्कि पर्यावरण संरक्षण में भी योगदान दे रही है। मुंबई में शुरुआत के तौर पर एक हजार पिंक ई-रिवशा लॉन्च किए जा रहे हैं। इसके बाद महाराष्ट्र में कुल 12 हजार ई-रिवशा उपलब्ध कराने का लक्ष्य रखा गया है। भविष्य में इस योजना को अन्य राज्यों तक भी पहुंचाया जाएगा, ताकि देशभर की महिलाओं को इसका लाभ मिल सके।' इस कार्यक्रम में भूमि पेडनेकर के साथ अमृता फडणवीस और साहेब भामला भी मौजूद रहे। इस अवसर पर अमृता फडणवीस ने भी इस पहल की तारीफ की। उन्होंने कहा कि आज दुनिया के सामने पर्यावरण संरक्षण सबसे बड़ी चुनौतियों में से एक है। ऐसे समय में इलेक्ट्रिक वाहनों को बढ़ावा देना बेहद जरूरी हो गया है। पिंक ई-रिवशा योजना महिलाओं को रोजगार और आत्मनिर्भरता तो देती ही है, साथ ही पर्यावरण को सुरक्षित रखने में भी मदद करती है। जब एक महिला ई-रिवशा चलाकर अपनी आजीविका कमाती है, तो वह समाज और पर्यावरण दोनों के लिए सकारात्मक योगदान देती है। गौरतलब है कि भामला फाउंडेशन द्वारा शुरू की गई 'झड़व हर प्युचर' मुहिम का उद्देश्य एक हजार महिलाओं को ई-रिवशा उपलब्ध कराना है। इस पहल के जरिए महिलाओं को आर्थिक रूप से मजबूत बनाने, उन्हें आत्मनिर्भर बनाने और रोजगार के नए अवसर प्रदान करने का लक्ष्य रखा गया है।



## प्रदूषण नहीं रुका तो खो जाएगी दुनिया की खूबसूरती



## शुभांगी अत्रे ने जाहिर की चिंता

टीवी जगत की मशहूर अभिनेत्री शुभांगी अत्रे ने पर्यावरण को लेकर अपनी चिंता जाहिर की है। उन्होंने एक न्यूज एजेंसी को दिये गये इंटरव्यू में उन्होंने पर्यावरण से जुड़े कई अहम मुद्दों पर खुलकर बात की और कहा कि अगर इंसानों ने अब भी अपनी आदतों में बदलाव नहीं किया, तो आने वाले समय में प्रकृति का संतुलन गंभीर रूप से बिगड़ सकता है। शुभांगी अत्रे ने कहा, 'आज सबसे बड़ी समस्या यह है कि इंसान प्रकृति के साथ सामंजस्य बनाकर रहना भूल गया है। पहले लोग प्रकृति का उपयोग अपनी जरूरतों के अनुसार करते थे, लेकिन अब स्थिति बदल चुकी है। अब प्राकृतिक संसाधनों का जरूरत से ज्यादा इस्तेमाल किया जा रहा है, जिसका असर धरती के हर हिस्से पर दिखाई देने लगा है।' शुभांगी ने कहा, 'इंसान अब सिर्फ संसाधनों का उपयोग नहीं कर रहा, बल्कि उन्हें तेजी से खत्म भी कर रहा है। जंगल लगातार कम होते जा रहे हैं, जिसके कारण जानवरों का प्राकृतिक आवास छिन रहा है। कई प्रजातियां संकट में हैं और मौसम का चक्र भी पहले जैसा नहीं रहा। कभी अत्यधिक गर्मी पड़ती है तो कभी अचानक भारी बारिश हो जाती है। यह सब प्रकृति के असंतुलन का संकेत है, जिसे नजरअंदाज नहीं किया जा सकता।' अभिनेत्री ने प्लास्टिक प्रदूषण को भी एक गंभीर खतरा बताया। उन्होंने कहा, 'प्लास्टिक ऐसा जहर है जो धीरे-धीरे पूरी प्रकृति को नुकसान पहुंचा रहा है। प्लास्टिक धरती और जल स्रोतों को प्रदूषित कर रहा है और इसका सबसे ज्यादा नुकसान उन जीव-जंतुओं को होता है, जो यह समझ ही नहीं पाते कि यह उनके लिए कितना खतरनाक है। कई बार जानवर प्लास्टिक को भोजन समझकर खा लेते हैं, जिससे उनकी जान तक चली जाती है। इसे कम करने के लिए लोगों को अपनी रोजमर्रा की आदतों में बदलाव लाना होगा। अगर प्रदूषण नहीं रुका तो दुनिया अपनी प्राकृतिक शांति खो देगी। उन्होंने कहा, 'अगर प्रदूषण इसी तरह बढ़ता रहा तो दुनिया अपनी प्राकृतिक शांति और खूबसूरती खो सकती है। प्रकृति केवल पेड़-पौधों या नदियों तक सीमित नहीं है, बल्कि यह इंसानों के मानसिक और शारीरिक स्वास्थ्य से भी जुड़ी हुई है। अगर पर्यावरण सुरक्षित रहेगा तो इंसान भी स्वस्थ और खुशहाल जीवन जी पाएगा।' शुभांगी अत्रे ने लोगों से अपील की कि वे अपनी तेज रफ्तार जिंदगी में कुछ समय प्रकृति को समझने और उसके महत्व को महसूस करने के लिए निकालें। हमें प्रकृति का सम्मान करना सीखना होगा। अगर हम धरती, पेड़-पौधों, नदियों और जीव-जंतुओं की रक्षा करेंगे, तो प्रकृति भी हमें सुरक्षित और संतुलित जीवन देती रहेगी।

## पाँडकास्ट टिप्पणी विवाद

### बीएन शर्मा ने स्वीकार की गलती, वाल्मीकि समाज से मांगी क्षमा



पंजाबी फिल्म इंडस्ट्री के अभिनेता और कमीडियन बीएन. शर्मा ने हाल ही में एक पाँडकास्ट के दौरान हुई विवादित टिप्पणी को लेकर वाल्मीकि समाज से सार्वजनिक रूप से माफ़ी मांगी। वह अपने परिवार और साथियों के साथ अमृतसर स्थित वाल्मीकि तीर्थ स्थल पहुंचे, जहां उन्होंने माथा टेककर अपनी गलती स्वीकार की और समाज से क्षमा मांगी। दरअसल, कुछ दिनों पहले एक पाँडकास्ट में भगवान वाल्मीकि के सम्मान से जुड़े कथित बयान को लेकर विवाद खड़ा हो गया था। इस टिप्पणी के बाद वाल्मीकि समाज के लोगों ने नाराजगी जताई थी। इस मामले को गंभीरता से लेते हुए वाल्मीकि तीर्थ एक्शन कमेटी ने अमृतसर के पुलिस कमिश्नर को लिखित शिकायत देकर कार्रवाई की मांग की थी। विवाद बढ़ने के बाद बी.एन. शर्मा ने समाज के प्रतिनिधियों से मुलाकात करने और अपनी बात स्पष्ट करने का फैसला किया। वाल्मीकि तीर्थ पहुंचकर उन्होंने कहा, 'पाँडकास्ट के दौरान मुझसे अनजाने में ऐसी बात निकल गई, जिससे लोगों की धार्मिक भावनाएं आहत हुईं। उनका किसी भी धर्म, समाज या महापुरुष का अपमान करने का कोई इरादा नहीं था।' बी.एन. शर्मा ने कहा कि एक कलाकार होने के नाते उनका उद्देश्य हमेशा लोगों का मनोरंजन करना और समाज को सकारात्मक संदेश देना रहा है। यदि उनकी किसी बात से किसी को ठेस पहुंची है तो वह इसके लिए दिल से माफ़ी मांगते हैं। उन्होंने यह भी कहा कि उनका पूरा परिवार इस अवसर पर उनके साथ मौजूद है और सभी को और से वाल्मीकि समाज से माफ़ी मांगते हैं।

## प्रीति जिंटा

### को नए प्रोजेक्ट का 'बेसब्री से इंतजार'

अभिनेत्री प्रीति जिंटा लंबे समय बाद पदों पर वापसी करने जा रही हैं। उन्होंने एक सोशल मीडिया के जरिए बताया कि इस प्रोजेक्ट को सभी के साथ शेयर करने का वे बेसब्री से इंतजार कर रही हैं। अभिनेत्री प्रीति जिंटा ने सोशल मीडिया प्लेटफॉर्म एक्स पर अपनी एक तस्वीर पोस्ट करते हुए लिखा कि उन्हें नए प्रोजेक्ट की शुरुआत से पहले थोड़ा आराम कर रही हूँ। मैं आप सभी के साथ इस नए प्रोजेक्ट को शेयर करने के लिए बेहद उत्साहित हूँ। बहुत जल्द इसकी जानकारी दूँगी। अभिनेत्री प्रीति जिंटा जल्द ही फिल्म 'वाहब' और 'लाहौर 1947' के साथ बड़े पदों पर वापसी कर रही हैं। 'वाहब' एक एक्शन-कॉमेडी फिल्म है जिसमें वह कुणाल खेमु के साथ नजर आएंगी। यह फिल्म दो सच्चे दोस्तों की कहानी है, जिसमें एक सीधा-सादा और नियमों का पालन करने वाला है, जबकि दूसरा लापरवाह है। दोनों की साधारण जिंदगी में तब तूफान आ जाता है, जब वे अनजाने में एक आतंकवादी साजिश में फंस जाते हैं और देश की सुरक्षा का दायरेदार उनके हाथों में आ जाता है। फिल्म का लेखन और निर्देशन कुणाल खेमु ने किया है। इसे 'द्रोणी फिल्म' के बेनर तले कुणाल खेमु और चिराग निहलानी द्वारा प्रोड्यूस किया गया है। यह फिल्म 2018 की फिल्म 'भैयाजी सुपरहिट' के बाद बड़े पदों पर प्रीति जिंटा की शानदार वापसी का प्रतीक है।



(साभार एजेंसी)

**राहुल-हेड ओपनर**

# गिल समेत 4 भारतीय शामिल

संजय बांगड़ ने चुनी टेस्ट के लिए वर्ल्ड प्लेइंग 11

नई दिल्ली। आईपीएल का रोमांच अब खत्म हो चुका है। 6 जून से भारतीय टीम अफगानिस्तान के खिलाफ एकमात्र टेस्ट मैच खेलने उतरेगी। अब दुनिया में टेस्ट क्रिकेट का रोमांच शुरू होने वाला है। उससे पहले भारत के पूर्व खिलाड़ी संजय बांगड़ ने टेस्ट के लिए वर्ल्ड 11 का चुनाव किया है। उन्होंने अपनी टीम में भारतीय टेस्ट टीम के कप्तान शुभमन गिल समेत चार भारत के खिलाड़ियों को चुना है।



भारत-ऑस्ट्रेलिया के सबसे ज्यादा खिलाड़ी-भारत और ऑस्ट्रेलिया के सबसे ज्यादा 4-4 खिलाड़ियों को संजय बांगड़ ने अपनी वर्ल्ड टेस्ट 11 में जगह दी है। केएल राहुल, शुभमन गिल, ऋषभ पंत और जसप्रीत बुमराह के रूप में चार भारतीय इस टीम का हिस्सा बने हैं। जबकि कंगारू टीम के चार खिलाड़ी, ट्रेविस हेड, स्टीव स्मिथ, पैट कर्मिस (कप्तान) और मिचेल स्टार्क इस टीम में शामिल हैं। इंग्लैंड के दो खिलाड़ी बेन स्टोक्स और जो रूट भी इस टीम का हिस्सा हैं।

**टेस्ट के लिए बांगड़ की वर्ल्ड प्लेइंग 11**

केएल राहुल, ट्रेविस हेड, जो रूट, शुभमन गिल, स्टीव स्मिथ, ऋषभ पंत (विकेटकीपर), बेन स्टोक्स, मिचेल स्टार्क, पैट कर्मिस (कप्तान), जसप्रीत बुमराह, केशव महाराज।

# वैभव होंगे एक्शन में, तिलक की कप्तानी में जीतने उतरेगी इंडिया 'ए'

नई दिल्ली (एजेंसी)। आईपीएल 2026 में अपनी बल्लेबाजी से तुफान मचाने वाले वैभव सूर्यवंशी अब 9 जून से फिर से एक्शन में नजर आने वाले हैं। वैभव का जादू भारतीय क्रिकेट फैंस के सिर पर इस कदर चढ़कर बोल रहा है वो उनके किसी भी मैच को मिस नहीं करना चाहते। वैभव देश में खेले या फिर विदेश में हर कोई उनकी बल्लेबाजी को किसी भी कीमत पर देखना चाहता है। वैभव के इस क्रेज को देखते हुए अब इंडिया ए के श्रीलंका दौरे पर होने वाले मैच का लाइव प्रसारण किया जाएगा।

सोनी स्पोर्ट्स पर किया जाएगा ट्राई सीरीज के मैचों का प्रसारण - वैभव सूर्यवंशी का क्रेज अब इंटरनेशनल लेवल पर भी फैल रहा है और ऐसा लग रहा है कि इसकी वजह से ब्रॉडकास्टर अपनी स्ट्रैटेजी पर दोबारा सोचने पर मजबूर हो रहे हैं। इंडिया ए टीम में उनके शामिल होने से लोगों में काफी दिलचस्पी जागी है और इसी को देखते हुए अधिकारियों ने फैसला किया है कि श्रीलंका में होने वाली अगली ट्राई-सीरीज का टीवी पर सीधा प्रसारण किया जाएगा।



# जॉन सीना के जानी दुश्मन से ब्रे वायट तक

WWE के 5 रेसलर जिनकी कम उम्र में हुई मौत, एक ने पत्नी और बच्चे का भी किया था कत्ल



नई दिल्ली। एक ऐसा फाइटिंग शो है जिसे भारत में भी खूब पसंद किया जाता है। इसके अलग-अलग कई इवेंट और आयोजन भारत में सुर्खियां बटोरते हैं। हाल ही में क्लैन इन इटली ने काफी सुर्खियां बटोरीं। अगर इसके इतिहास के ऐसे पांच स्टार रेसलर्स की बात करें जिनका बेहद कम उम्र में ही अचानक निधन हो गया। इसमें हालिया नाम ब्रे वायट का भी है जिनकी मौत से कंपनी को काफी सदमा भी लगा था।

- **उमागा (1973-2009)** - एडवर्ड फाट जिन्हें उमागा (Umaga) के नाम से भी WWE में जाना जाता था, वह 2006-07 में जॉन सीना के साथ राइडवेलरी के चलते काफी मशहूर हुए थे। समोआ के इस रेसलर ने कंपनी में खूब नाम कमाया। 4 दिसंबर 2004 को अचानक उनकी मौत की जानकारी सामने आई। महज 36 साल की उम्र में उमागा का हार्ट अटैक के कारण निधन हो गया। उन्हें पेन फिलर्स और हड्डियों को आराम देने वाली दवाओं के साथ मृत पाया गया था। उनके निधन का कारण भी ऐसी दवाइयों के अत्यधिक इस्तेमाल के कारण ही होने की खबरें आई थीं। उनका कम उम्र में निधन अन्य साथी रेसलर्स के लिए भी एक संदेश था।
- **एडी गुरेरो (1967-2005)** - एडी गुरेरो कंपनी के एक पॉपुलर रेसलर्स में से एक थे। उन्हें उनकी पर्सनैलिटी और बेहतरीन रेसलिंग स्किल के लिए जाना जाता था। वह क्राउड का मनोरंजन करने के लिए मशहूर थे और उनके बीच काफी पॉपुलर भी थे। री मिस्ट्रीरियो से उनकी अच्छी दोस्ती थी। उनका निधन 13 नवंबर 2005 को हुआ था। वह अपने होटल रूम में मृत पाए गए थे। उनका निधन भी हार्ट फेल होने के कारण बताया गया था। महज 38 साल की उम्र में WWE ने अपना एक बेहतरीन सितारा खो दिया था।
- **ओवेन हार्ट (1965-1999)** - 23 मई 1999 को 20वीं सदी के अंतिम दौर के स्टार रेसलर ओवेन हार्ट के निधन को सुनकर कंपनी में शोक की लहर दौड़ गई थी। वह उस वक्त के उभरते हुए सितारे थे। उनकी मौत एक खतरनाक स्टंट करते हुए हो गई थी। उनका निधन किसी बीमारी के चलते नहीं हुआ था। वह एक स्टंट कर रहे थे और तकनीकी खराबी के कारण वह उंचाई से नीचे गिर गए थे और उनके इतनी चोट लगी कि वह दोबारा उठ नहीं सके। उनका महज 34 साल की उम्र में दुःखद निधन हो गया था।
- **क्रिस बेनोइट (1967-2007)** - WWE में 21वीं सदी के शुरुआती दशक में कई बड़े-बड़े रेसलर पॉपुलर थे। जॉन सीना, बिटस्टा, ब्रॉक लैसनर, कर्ट एंगल, री मिस्ट्रीरियो, द रॉक के साथ एक नाम था क्रिस बेनोइट का। वह कंपनी के एक बेहतरीन फाइटर थे। जून 2007 में उन्होंने सभी को तब चौंका दिया जब पहले उन्होंने अपनी पत्नी और बच्चों को मारा।

**5- ब्रे वायट (1987-2023)**

WWE ने हाल ही में एक शानदार रेसलर को खोया था। उनके निधन के बाद पूरी कंपनी शोक में डूब गई थी। अगस्त 2023 में ब्रे वायट के निधन की खबर ने सभी को हिला दिया था। वह एक बेहतरीन फाइटर के साथ-साथ कंपनी के लिए रिंग में शानदार स्टोरी सुनाने के लिए भी मशहूर थे। उनकी युनिक पर्सनैलिटी भी काफी पॉपुलर थी। वह अचानक एक दिन सोते-सोते मृत पाए गए थे। उनके निधन का कारण भी हार्ट अटैक था। उनके रूप में WWE ने महज 36 साल की उम्र का एक बेहतरीन रेसलर खो दिया था।

आयरलैंड-इंग्लैंड दौरे के लिए इन खिलाड़ियों को भारतीय टी20 टीम में मिल सकती है जगह

# वैभव को मौका, श्रेयस कप्तान


विराट कोहली भारतीय टीम से हुए बाहर

**अफगानिस्तान के खिलाफ नहीं खेलेंगे 3 मैचों की वनडे सीरीज**

नई दिल्ली। भारतीय क्रिकेट टीम के स्टार बैटर विराट कोहली हेमस्ट्रिंग इंजरी की वजह से वनडे टीम से बाहर हो गए हैं। यानी अब वो अफगानिस्तान के खिलाफ 3 मैचों की वनडे सीरीज में हिस्सा नहीं ले पाएंगे। भारत को अफगानिस्तान के खिलाफ एकमात्र मैच की टेस्ट सीरीज में हिस्सा लेना है जिसकी शुरुआत 6 जून से होगी और इसके बाद दोनों देशों के बीच 3 मैचों की वनडे सीरीज का आयोजन किया जाएगा। इस वनडे सीरीज की



नई दिल्ली। भारतीय टी20 क्रिकेट टीम आयरलैंड, इंग्लैंड दौरे पर जाने वाली है। टीम इंडिया आयरलैंड के खिलाफ जून में दो टी20 मैचों की सीरीज खेलेगी जबकि इंग्लैंड के खिलाफ जुलाई में 5 मैचों की सीरीज खेलेगी। अब शनिवार को अजीत अगरकर की अगुवाई वाली चयन समिति मुंबई में बैठक करेगी और आयरलैंड व इंग्लैंड दौरे साथ ही सितंबर में जापान में होने वाले 2026 एशियन गेम्स के लिए भारतीय टीम का चयन किया जाएगा। कई रिपोर्ट्स के मुताबिक सूर्यकुमार यादव की जगह श्रेयस अय्यर को भारतीय टी20 टीम का कप्तान बनाया जा सकता है जबकि तिलक वर्मा टीम के उप-कप्तान हो सकते हैं। चुकी सूर्यकुमार यादव की अब टी20 टीम से भी छुट्टी हो चुकी है ऐसे में टीम में मध्यक्रम में एक जगह खाली हो जाएगी जिससे श्रेयस अय्यर का रास्ता साफ हो जाएगा।



**वैभव को मिल सकती है भारतीय टी20 टीम में जगह**

उम्मीद ये की जा रही है कि साल 2026 में टी20 वर्ल्ड कप जीतने वाली भारतीय टीम के मुख्य खिलाड़ियों को बरकरार रखा जाएगा। हर्षित राणा अब तक फिट नहीं हुए हैं ऐसे में वो टीम में नहीं होंगे वहीं प्रिस यादव को टीम में जगह दी सकती है। इस बात की भी संभावना है कि प्रसिद्ध कृष्णा की टीम में वापसी हो जाए। हार्दिक पांड्या की जगह भी खतरों में पड़ सकती है क्योंकि वह फिटनेस से जुड़ी समस्याओं से जूझ रहे हैं। इससे नीतीश कुमार रेड्डी के लिए जगह बन सकती है। वैभव सूर्यवंशी ने आईपीएल 2026 में अपने प्रदर्शन के जरिए भारतीय टी20 टीम का दरवाजा खटखटा दिया है और इस दौरे के लिए माना जा रहा है कि उन्हें टीम में शामिल किया जा सकता है।



शुरुआत 13 जून से होगी और सीरीज का आखिरी मुकाबला 20 जून को खेला जाएगा जबकि दूसरा मैच 17 जून को होगा। अफगानिस्तान के खिलाफ वनडे सीरीज में हिस्सा नहीं लेंगे विराट कोहली - टीवी टूडे नेटवर्क के मुताबिक विराट के वनडे टीम से बाहर होने के बाद उनके रिप्लेसमेंट का ऐलान अब तक नहीं किया गया है। विराट कोहली अभी शानदार फॉर्म में थे और उन्होंने आईपीएल 2026 में अपनी टीम आरसीबी के लिए खेले 16 मैचों में कुल 675 रन बनाए थे जिसमें फाइनल में खेले गे नबाद 75 रन की पारी भी मौजूद है।

**भारत की वनडे टीम**

शुभमन गिल (कप्तान), रोहित शर्मा, श्रेयस अय्यर (उपकप्तान), केएल राहुल, इशान किशन, हार्दिक पांड्या, नितीश कुमार रेड्डी, वींशिंगटन सुंदर, अश्वींष सिंह, प्रिस यादव, प्रसिद्ध कृष्णा, गुरनूर बराड़ और हर्षद दुबे।

# फुटबॉल वर्ल्ड कप हो जाएगा और रोमांचक

**फीफा ने लिया बड़ा फैसला, हर हाफ के बीच में पानी पीने के लिए दिया जाएगा ब्रेक**

नई दिल्ली। फुटबॉल का खेल 90 मिनट का होता है और इसमें 45-45 मिनट को दो पीरियड होते हैं जिनके बीच 15 मिनट का ब्रेक होता है, लेकिन 2026 के फीफा वर्ल्ड कप में ये नियम बदल जाएगा। यही नहीं पहली बार हर मैच में हर हाफ के बीच में पानी पीने के लिए ब्रेक दिया जाएगा। ये ब्रेक पहले हाफ के 22वें मिनट में और दूसरे हाफ के 67वें मिनट में होंगे और मौसम कैसा भी हो ये ब्रेक जरूरी होंगे। इस बार फीफा वर्ल्ड कप का आयोजन अमेरिका, मेक्सिको और कनाडा में किया जाएगा और यहां पर गर्मी होगी। गर्मी में होने वाले इस टूर्नामेंट को देखते हुए फीफा के लिए गर्मी से बचाव और खिलाड़ियों की सेहत का ध्यान रखना सबसे बड़ी चिंता बन गई है। ऐसे में फीफा ने एक जैसा नियम अपनाने का फैसला किया है जिसे हर मैच में लागू किया जाएगा। इन ब्रेक की वजह से इस गर्मी में फुटबॉल काफी हद तक हॉकी, बास्केटबॉल और अमेरिकन फुटबॉल जैसा लगेगा।



**विश्व विजेता कप्तान का ऐसा अंजाम**

रोहित-कोहली-धोनी से बेहतर कप्तानी रिकॉर्ड

नई दिल्ली। सूर्यकुमार यादव ने मार्च 2026 में अपनी कप्तानी में भारत को टी20 विश्व कप जितया। मगर लगातार उनका खराब बल्लेबाजी फॉर्म चर्चा का विषय बना रहा है। अब खबर आ गई है कि सूर्या की टी20 टीम से बतौर कप्तान और बतौर बल्लेबाज छुट्टी तय है। आखिर ऐसा क्या हुआ कि सूर्या के टी20 इंटरनेशनल में रोहित शर्मा, विराट कोहली और एमएस धोनी से अच्छे कप्तानी रिकॉर्ड होने के बावजूद, उनकी किस्मत ने इस तरह पल्टी मार ली। अब उनके करियर पर भी खतरा मंडराने लगा है।

**कप्तानी में हिट बल्लेबाजी में फ्लॉप**

दरअसल इसका सबसे बड़ा कारण रहा सूर्यकुमार यादव का व्यक्तिगत बल्लेबाजी फॉर्म। सूर्या का ग्राफ लगातार पिछले कुछ सालों में गिरा है। उन्होंने साल 2021 में टी20 फॉर्मेट से ही इंटरनेशनल डेब्यू किया था। पांच साल में इस खिलाड़ी ने वे सब कमा लिया जो एक क्रिकेटर जिंदगी भर कमाने के लिए तरसता है। उनका वनडे, टेस्ट डेब्यू भी हुआ। टी20 में कप्तान बने और फिर वर्ल्ड कप भी अपनी कप्तानी में जीता। मगर कप्तानी में हिट सूर्या, लगातार पिछले कुछ समय से बल्लेबाजी में फ्लॉप नजर आए। ऐसे में आगामी एशियाई खेल, 2028 ओलंपिक, 2028 टी20 वर्ल्ड कप को देखते हुए मैनेजमेंट ने भविष्य पर विचार किया है। वह फिट हैं जरूर लेकिन उनकी 35 साल की उम्र भी इसका सबसे बड़ा कारण रही।

# सूर्यकुमार यादव की T-20 से छुट्टी क्यों?



सबसे कम हार का प्रतिशत है सूर्या का

सूर्यकुमार यादव ने 2024 से 2026 टी20 विश्व कप तक कुल 52 टी20 इंटरनेशनल में टीम इंडिया की कप्तान संभाली। उनकी कप्तानी में भारत ने 40 मुकाबले जीते और सिर्फ 8 गंवाए। जिसमें से दो टाई और दो बेतनीता रहे। उनका सबसे सेट 76.92 प्रतिशत रहा, जो रोहित शर्मा, विराट कोहली और एमएस धोनी से भी ज्यादा है। सूर्या का रिकॉर्ड रोहित से भी अच्छा इसलिए रहा क्योंकि जिन कप्तानों ने कम से कम 50 मैचों में भारत की टी20 कप्तानी की है, उनमें सबसे कम हार का प्रतिशत सूर्या का है।

खिलाड़ी	अवधि	मैच	जीते	हारे	टाई	बेनतीजा	जीत %	हार %
वीरेंद्र सहवाग	2006-2006	1	1	0	0	0	100.00	0.00
महेंद्र सिंह धोनी	2007-2016	72	41	28	1	2	56.94	38.88
सुरेश रैना	2010-2011	3	3	0	0	0	100.00	0.00
अजिंक्य रहाणे	2015-2015	2	1	1	0	0	50.00	50.00
विराट कोहली	2017-2021	50	30	16	2	2	60.00	32.00
रोहित शर्मा	2017-2024	62	49	12	1	0	79.03	19.35
शिखर धवन	2021-2021	3	1	2	0	0	33.33	66.66
ऋषभ पंत	2022-2022	5	2	2	0	1	40.00	40.00
हार्दिक पांड्या	2022-2023	16	10	5	1	0	62.50	31.25
केएल राहुल	2022-2022	1	1	0	0	0	100.00	0.00
जसप्रीत बुमराह	2023-2023	2	2	0	0	0	100.00	0.00
ऋतुराज गायकवाड़	2023-2023	3	2	0	0	1	66.66	0.00
सूर्यकुमार यादव	2023-2026	52	40	8	2	2	76.92	15.38
शुभमन गिल	2024-2024	5	4	1	0	0	80.00	20.00

**सूर्यकुमार का 2021 से 2026 तक हर साल T20 में प्रदर्शन**

वर्ष	मैच	पारी	नाबाद	रन	सर्वोच्च स्कोर	औसत	गेंदें	स्ट्राइक रेट	शतक	अर्धशतक	शून्य	चौके	छक्के
2021	11	9	2	244	62	34.85	157	155.41	0	3	1	25	12
2022	31	31	6	1164	117	46.56	621	187.43	2	9	2	106	68
2023	18	17	2	733	112*	48.86	470	155.95	2	5	0	61	43
2024	18	17	1	429	75	26.81	283	151.59	0	4	0	41	22
2025	21	19	3	218	47*	13.62	177	123.16	0	0	3	18	10
2026	14	14	3	484	84*	44.00	300	161.33	0	4	1	46	24

# वैभव होंगे एक्शन में, तिलक की कप्तानी में जीतने उतरेगी इंडिया ए

● **इस तरह देख सकते हैं भारत में ट्राई सीरीज का लाइव प्रसारण**  
नई दिल्ली। आईपीएल 2026 में अपनी बल्लेबाजी से तुफान मचाने वाले वैभव सूर्यवंशी अब 9 जून से फिर से एक्शन में नजर आने वाले हैं। वैभव का जादू भारतीय क्रिकेट फैंस के सिर पर इस कदर चढ़कर बोल रहा है वो उनके किसी भी मैच को मिस नहीं करना चाहते। वैभव देश में खेलें या फिर विदेश में हर कोई उनकी बल्लेबाजी को किसी भी कीमत पर देखना चाहता है। वैभव के इस क्रेज को देखते हुए अब इंडिया ए के श्रीलंका दौरे पर होने वाले मैच का लाइव प्रसारण किया जाएगा। सोनी स्पोर्ट्स पर किया जाएगा ट्राई सीरीज के मैचों का प्रसारण - वैभव सूर्यवंशी का क्रेज अब इंटरनेशनल लेवल पर भी फैल रहा है और ऐसा लग रहा है कि इसकी वजह से ब्रॉडकास्टर अपनी स्ट्रैटेजी पर दोबारा सोचने पर मजबूर हो रहे हैं। इंडिया ए टीम में उनके शामिल होने से लोगों में काफी दिलचस्पी जागी है और इसी को देखते हुए अधिकारियों ने फैसला किया है कि श्रीलंका में होने वाली अगली ट्राई-सीरीज का टीवी पर सीधा प्रसारण किया जाएगा। इस सीरीज में भारत, अफगानिस्तान और मेजबान श्रीलंका की टीमें हिस्सा लेंगी। इंडिया ए टीम की कप्तानी तिलक वर्मा कर रहे हैं, लेकिन इस टीम में 15 साल के युवा सनसनी वैभव सूर्यवंशी को मौजूदगी ने इस ट्राई-सीरीज का रुतबा और भी बढ़ा दिया है। वैभव ने हाल ही में खत्म हुए आईपीएल 2026 में 776 रन बनाकर ऑरेंज कैप हासिल किया था और सबको चौंका दिया था। वैभव अब हर किसी के फेवरेट हैं अब उनकी इसी लोकप्रियता ने ब्रॉडकास्टर को इस सीरीज के बारे में नए सिरे से सोचने पर मजबूर कर दिया है। 9 से 21 जून तक होने वाली ट्राई-सीरीज का टेलीकास्ट सोनी स्पोर्ट्स पर किया जाएगा जबकि लाइव स्ट्रीमिंग Sony LIV पर किया जाएगा।

# रुबियो से मुलाकात में ईरान के परमाणु कार्यक्रम पर कोई जानकारी साझा नहीं की गई : पाकिस्तान

इस्लामाबाद, भाषा। पाकिस्तान ने बुधवार को उन खबरों को खारिज कर दिया जिनमें कहा गया कि उप प्रधानमंत्री इराहक डार ने अमेरिकी विदेश मंत्री मार्को रुबियो के साथ वाशिंगटन में अपनी हालिया मुलाकात के दौरान ईरान के परमाणु कार्यक्रम के बारे में कोई जानकारी साझा की थी। विदेश कार्यालय के प्रवक्ता तहिर अदबी से उन खबरों के बारे में पूछा गया कि डार ने 29 मई को अपनी बैठक के दौरान रुबियो के साथ ईरान की परमाणु संबंधी जानकारी साझा की थी। डार विदेश मंत्री भी हैं। अदबी ने कहा कि पाकिस्तान उप प्रधानमंत्री द्वारा ईरान के परमाणु कार्यक्रम के बारे में किसी भी तरह की जानकारी का आदान-प्रदान करने की खबरों को खारिज करता है। उन्होंने कहा, ऐसी कोई जानकारी साझा नहीं की गई। अमेरिकी खुफिया एजेंसी सीआईए के पूर्व विश्लेषक लैरी जॉनसन ने एक अज्ञात स्रोत के हवाले से दावा किया कि डार और रुबियो के बीच हुई बातचीत में ईरान अपनी स्वतंत्रता बनाए रखने के लिए क्या कदम उठाने को तैयार है, इसका खुलासा हुआ। वाशिंगटन की अपनी संक्षिप्त यात्रा के दौरान

डार की रुबियो से मुलाकात नई दिल्ली में क्राइ के विदेश मंत्रियों की बैठक के कुछ दिनों बाद हुई। बैठक के बाद रुबियो ने कहा कि दोनों पक्ष इस बात पर सहमत हुए कि दोनों देशों की बेहतर सुझा और अधिक समृद्धि के लिए सार्थक सझेदारी को और मजबूत करने के संबंध में मिलकर काम करना महत्वपूर्ण है। पाकिस्तान के विदेश कार्यालय ने कहा कि दोनों पक्षों ने व्यापार, निवेश, सुरक्षा और आतंकवाद रोधी सहयोग सहित आपसी हित के सभी क्षेत्रों में द्विपक्षीय सहयोग को मजबूत करने पर सहमत जताई।



## हिजबुल्ला प्रमुख ने इजराइल-लेबनान युद्धविराम समझौते को खारिज किया



केरुत, भाषा। ईरान समर्थित चरमपंथी संगठन हिजबुल्ला के प्रमुख नईम कासिम ने इजराइल और लेबनान सरकार के बीच हुए नवीनतम युद्धविराम समझौते को खारिज करते हुए इजराइली सेना की पूर्ण वापसी की मांग की है। कासिम ने बुधवार को हिजबुल्ला के टेलीविजन चैनल अल-मनार पर प्रसारित एक लिखित बयान में कहा कि समझौते के तहत दक्षिणी लेबनान से हिजबुल्ला लड़कों को हमलों के बीच हटाने की मांग का अर्थ आत्मसमर्पण, पराजय और दुश्मन के उद्देश्यों की पूर्ति होगा। उन्होंने कहा, हमारी प्रार्थना है कि आक्रामकता का अंत, युद्धविराम और इजराइल का पीछे हटना है। कासिम ने कहा, जब तक कब्जा जारी रहेगा, तब तक प्रतिरोध बंद करने की हमने किसी भी पक्ष से कोई प्रतिबद्धता नहीं की है। इससे पहले, इजराइल और लेबनान ने अपने युद्धविराम को आगे बढ़ाने तथा लेबनान के धीतर प्रायोगिक तौर पर कुछ ऐसे सुरक्षा क्षेत्र बनाने पर सहमत जताई थीं जहां हिजबुल्ला के लड़कों का प्रवेश पूरी तरह प्रतिबंधित होगा। अमेरिकी की मध्यस्थता में विदेश मंत्रालय में हुई चौथे दौर की वार्ता के बाद जारी संयुक्त बयान में दोनों पक्षों ने कहा कि यह युद्धविराम तभी प्रभावी रहेगा जब हिजबुल्ला पूरी तरह हमले बंद करे और लितानी नदी के दक्षिण के इलाकों से अपने सभी लड़कों को हटा ले।

## चीन ने ताइवान का दौरा करने पर न्यूजीलैंड के चार सांसदों पर प्रतिबंध लगाया

वेलिंगटन, भाषा। बीजिंग ने न्यूजीलैंड के चार सांसदों पर एक साल के लिए चीन यात्रा पर प्रतिबंध लगा दिया है, और उनसे माफ़ी मांगने की मांग की क्योंकि उन्होंने एक संसदीय यात्रा के दौरान ताइवान का दौरा किया था। चीनी दूतावास ने इस संबंध में बुधवार को न्यूजीलैंड के अधिकारियों को सूचित किया है। न्यूजीलैंड सरकार ने कहा कि चीन ने ताइवान के साथ संपर्क के कारण पूर्व में अन्य देशों के सांसदों पर प्रतिबंध लगाए हैं, लेकिन न्यूजीलैंड के सांसदों के साथ ऐसा पहली बार हो रहा है। हाल के वर्षों में बीजिंग लोकतांत्रिक रूप से शांति द्वीप पर दबाव बढ़ रहा है, जिसे वह अपना खेत होने का दावा करता है। बुधवार को एएसोसिएटेड प्रेस द्वारा संपर्क किए जाने पर दो सांसदों ने माफ़ी की मांग की और खारिज कर दिया, जबकि अन्य दो से तुरंत संपर्क नहीं हो सका। न्यूजीलैंड सरकार ने कहा कि वह बीजिंग यात्रा प्रतिबंधों पर चिंता व्यक्त करेगी। विदेश मंत्री विल्टन पीटर्स के प्रवक्ता ने एक बयान में कहा कि निर्वाचित जनप्रतिनिधियों ने मई में ताइपे का दौरा किया था।

# पाकिस्तान बना रहा नई आंतरिक सुरक्षा नीति आतंकवाद के वित्तपोषण रोकने पर जोर

इस्लामाबाद, भाषा। पाकिस्तान एक नई आंतरिक सुरक्षा नीति पर काम कर रहा है, जिसका मकसद आपराधिक डेटाबेस को एकीकृत करके और प्रांतीय सुरक्षा बलों को एकीकृत करना है। न्यूजीलैंड यात्रा के दौरान कनाडा का दौरा किया था। चीनी दूतावास ने इस संबंध में बुधवार को न्यूजीलैंड के अधिकारियों को सूचित किया है। न्यूजीलैंड सरकार ने कहा कि चीन ने ताइवान के साथ संपर्क के कारण पूर्व में अन्य देशों के सांसदों पर प्रतिबंध लगाए हैं, लेकिन न्यूजीलैंड के सांसदों के साथ ऐसा पहली बार हो रहा है। हाल के वर्षों में बीजिंग लोकतांत्रिक रूप से शांति द्वीप पर दबाव बढ़ रहा है, जिसे वह अपना खेत होने का दावा करता है। बुधवार को एएसोसिएटेड प्रेस द्वारा संपर्क किए जाने पर दो सांसदों ने माफ़ी की मांग की और खारिज कर दिया, जबकि अन्य दो से तुरंत संपर्क नहीं हो सका। न्यूजीलैंड सरकार ने कहा कि वह बीजिंग यात्रा प्रतिबंधों पर चिंता व्यक्त करेगी। विदेश मंत्री विल्टन पीटर्स के प्रवक्ता ने एक बयान में कहा कि निर्वाचित जनप्रतिनिधियों ने मई में ताइपे का दौरा किया था।




का एकीकरण, अंतर-प्रांतीय खुफिया साझाकरण तंत्र में सुधार और आतंकवाद के वित्तपोषण रोकने के उपाय शामिल हैं। इस नीति में राष्ट्रीय पुलिस ब्यूरो (एनपीबी) के देशव्यापी पुलिस सुधारों और सुरक्षा रणनीतियों में बड़ी भूमिका की परिकल्पना की गई है। ब्यूरो की अध्यक्षता फिलहाल संघीय जांच एजेंसी (एफआईए) के महानिदेशक उस्मान अन्वर असेय कानून-प्रवर्तन एजेंसियों के बीच गंभीर तालमेल की कमी है। उन्होंने पूरे देश में पुलिस

व्यवस्था को अधिक प्रभावी बनाने के लिए सभी प्रांतों में एक समान पुलिसिंग तंत्र की आवश्यकता पर जोर दिया। उन्होंने कहा, आतंकवाद से लड़ने और आतंकी वित्तपोषण पर लगाव लगाने के लिए प्रांतों में एकसमान तंत्र स्थापित करना और घरेलू व अंतरराष्ट्रीय खुफिया एजेंसियों के साथ सहयोग करना आज की सबसे बड़ी जरूरत है। अन्वर ने बताया कि आगामी बजट में कार्यात्मक विशेषज्ञता, पुलिस कल्याण, अंतरराष्ट्रीय अपराध, आपराधिक डेटा एकीकरण, प्रशिक्षण जरूरतें, महिला पुलिस नेटवर्किंग, अंतर-प्रांतीय खुफिया साझाकरण और फिलिंगि-बाल्टिस्टान में सीटीडी के विकास पर भी चर्चा होगी। यह प्रस्तावित नीति ऐसे समय में अहमियत रखती है जब पाकिस्तान के कई हिस्सों में आतंकवादी हमलों में वृद्धि देखी गई है और सुरक्षा प्रतिष्ठान आंतरिक सुरक्षा मजबूत करने की कोशिशों में जुटे हैं।

## काठमांडू कलिंग साहित्य महोत्सव में जुटेंगे नेपाल और भारत के सांस्कृतिक, साहित्यिक दिग्गज

काठमांडू, भाषा। नेपाल के ललितपुर जिले में छह और सात जून को काठमांडू कलिंग साहित्य महोत्सव (केएलएफ) के चौथे संस्करण का आयोजन किया जाएगा। इस दो दिवसीय महोत्सव में साहित्य, संस्कृति, सिनेमा, संगीत, कूटनीति और शिक्षा जगत सहित विभिन्न क्षेत्रों की प्रमुख हस्तियां हिस्सा लेंगी। आयोजकों के अनुसार, इस उद्घाटन समारोह की मुख्य अतिथि नेपाल की पूर्व प्रधानमंत्री और देश की पहली महिला मुख्य न्यायाधीश सुशीला कार्की होंगी। इस वर्ष महोत्सव का मुख्य विषय सरहदों के पार बदलते परिवेश में दक्षिण एशियाई साहित्य रखा गया है। केएलएफ के संस्थापक और निदेशक रश्मि रंजन परिदा ने कहा, यह महोत्सव इस बात पर विचार-विमर्श करेगा कि साहित्य, संस्कृति, कला, आध्यात्मिकता और रचनात्मक सोच किस प्रकार एक अधिक जुड़ाव वाले और संवेदनशील दक्षिण एशिया के निर्माण में मददगार साबित हो सकते हैं। परिदा ने कहा, काठमांडू कलिंग साहित्य महोत्सव वास्तव में साहित्य, संस्कृति, संगीत, कविता और हमारी सभ्यतागत मित्रता का एक उत्सव है। उन्होंने कहा, इस मंच के माध्यम से हम नेपाल, भारत और दक्षिण एशिया के बीच लंबे समय से चले आ रहे साहित्यिक व सांस्कृतिक संबंधों को और अधिक मजबूत करने की उम्मीद करते हैं। साथ ही, इसके जरिए वैश्विक स्तर पर संवाद के नए रास्ते भी खुलेंगे। इस दो दिवसीय आयोजन में गायिका व अभिनेत्री इला रजण, लेखिका प्रतिभा राय, आध्यात्मिक विचारक आचार्य प्रशांत, प्रख्यात अभिनेता, गीतकार व लेखक पीयूष मिश्रा और प्रसिद्ध लेखक व फिल्म निर्माता राज शेखर सहित कई प्रतिष्ठित हस्तियां शामिल होंगी। इस महोत्सव के दौरान विभिन्न सत्रों में चर्चा, परिचर्चा, कविता वाद, संगीत प्रस्तुतियां, सांस्कृतिक कार्यक्रम और सभ्यतागत संबंधों पर संवाद आयोजित किए जाएंगे। ओडिशा के भुवनेश्वर में स्थापित कलिंग साहित्य महोत्सव (केएलएफ) भारत के अग्रणी साहित्यिक और सांस्कृतिक महोत्सवों में से एक है।



## भारतीय सेना के मेजर ने अमेरिकी सेना के उन्नत प्रशिक्षण पाठ्यक्रम में दो पुरस्कार जीते

वाशिंगटन, भाषा। भारतीय सेना के एक मेजर ने फोर्ट लेवेनवर्थ, कंसास में आयोजित एक प्रतिष्ठित अमेरिकी सेना नेतृत्व कार्यक्रम में दो शैक्षणिक पुरस्कार जीते हैं, जिसमें अमेरिका और सहयोगी देशों के 951 अधिकारी शामिल थे। अमेरिकी सेना के कमांड एंड जनरल स्टाफ कॉलेज के कमांड एंड जनरल स्टाफ ऑफिसर कोर्स (सीजीएफओसी) के दीक्षांत समारोह के दौरान भारत के मेजर प्रभात मिश्रा को उत्कृष्ट मास्टर ऑफ मिलिट्री आर्ट्स एंड साइंस थीसिस के लिए बिरर-बूक्स पुरस्कार और जनरल डालस मैकआर्थर मिलिट्री लीडरशिप राइटिंग अवार्ड से सम्मानित किया गया। ये पुरस्कार 951 स्नातकों को प्रदान किए गए जिन्होंने 10 महीने का कार्यक्रम पूरा किया। स्नातक होने वालों में 92 देशों के 120 अंतरराष्ट्रीय सैन्य छात्र शामिल थे। अमेरिकी सेना के एक बयान में कहा गया कि इस वर्ष के बैच ने संशोधित और आधुनिक पाठ्यक्रम का अध्ययन किया। अन्य अंतरराष्ट्रीय अधिकारियों में नॉर्वे के मेजर अलेक्जेंडर ग्रैनगर्न को जनरल ड्यूडल्ट डी. आइजन्हावर पुरस्कार और आर्ट-डॉनिफान पुरस्कार प्राप्त हुआ। कुवैत के लेफ्टिनेंट कर्नल तालेह एस एफ एच एच अलराशिद की मेजर जनरल हंस श्लूप पुरस्कार मिला। फोर्ट लेवेनवर्थ में अंतरराष्ट्रीय सैन्य शिक्षा की शुरुआत 1894 में हुई थी। तब से, लगभग 170 देशों के 8,700 से अधिक अंतरराष्ट्रीय सैन्य छात्रों ने अपने अमेरिकी समकक्षों के साथ कक्षाओं में भाग लिया है।



## नेपाल और भारत के बीच स्थाई और बहुआयामी द्विपक्षीय संबंधों को और मजबूत करेगा

# नेपाल के विदेश मंत्री शिशिर खनाल की भारत की तीन दिवसीय यात्रा पांच जून से

काठमांडू, भाषा। नेपाल के विदेश मंत्री शिशिर खनाल पांच से सात जून तक भारत की यात्रा पर रहेंगे। विदेश मंत्री एस जयशंकर के निमंत्रण पर खनाल शुरुवार से भारत की यात्रा पर जा रहे हैं। नेपाल सरकार ने बुधवार को एक बयान जारी कर यह जानकारी दी। खनाल की भारत यात्रा नेपाल के प्रधानमंत्री बालेद शाह द्वारा संसद में की गई टिप्पणियों से उभरे विवाद के बीच होगी। बालेद शाह ने 31 मई को कहा था कि भारत के साथ लंबे समय से चले आ रहे सीमा विवाद पर चर्चा के अलावा, काठमांडू चीन और हिंटा के साथ भी संपर्क में है। हालांकि, भारत ने नेपाल के साथ

जन-संबंधों सहित प्रमुख क्षेत्रों में सहयोग बढ़ाने के उद्देश्य से पारस्परिक हित के मामलों पर चर्चा करेंगे। नेपाल के विदेश मंत्रालय ने कहा कि उच्च स्तरीय दौरों के नियमित आदान-प्रदान के तहत, यह दौरा नेपाल और भारत के बीच स्थाई और बहुआयामी द्विपक्षीय संबंधों को और मजबूत करेगा। नेपाल के प्रधानमंत्री बालेद शाह ने मार्च में सत्ता संभाली थी और उनके सरकार के किसी मंत्री की यह भारत की पहली यात्रा होगी। नेपाल के नेताओं ने परंपरागत रूप से भारत के साथ करीबी संबंधों को महत्व दिया है, जो दोनों पड़ोसी देशों के बीच घनिष्ठ राजनीतिक, आर्थिक और जन-संबंधों को दर्शाता है। इस सप्ताह की



## न्यूज ब्रीफ

### ग्रीक की नकली बिकिनी तस्वीरों को लेकर मस्क की कंपनी पर मुकदमा कर रही हैं ब्रिटिश सांसद

लंदन, भाषा। ब्रिटेन के एक सांसद ने बुधवार को कहा कि वह एलन मस्क की कंपनी एक्स एआईएफ पर निगता में दखल देने का मुकदमा दर्ज कर रही हैं। उनका आरोप है कि गोक चैटबॉट का इस्तेमाल करके उनकी नकली तस्वीरें बनाई गईं। सांसद लोरेट पार्सी की सांसद जेस आसटो का कहना है कि जनवरी में जब उन्होंने ऑनलाइन डीपफेक पोर्नोग्राफी के फैलने की आलोचना की थी, तो किसी ने उनकी सहमति के बिना गोक का इस्तेमाल करके बिकिनी में उनकी नकली तस्वीरें बनाई। उन्होंने बुधवार को लंदन के उच्च न्यायालय में डेटा संरक्षण कानून के तहत निजी जानकारी के गलत इस्तेमाल का हवाला देते हुए मुकदमा दायर किया। वह हर्जाना मांग रही हैं और उनका कहना है कि वह एक मिसाल कायम करना चाहती हैं कि कंपनियों को उनकी एआई प्रणाली के डिजाइन के लिए जिम्मेदार ठहराया जा सके। उन्होंने कहा, कोई भी सड़क पर मेरे पास आकर मुझे निर्वस्त्र नहीं कर सकता और मुझे बिकिनी नहीं पहना सकता। मुझे समझ नहीं आता कि कोई मेरे साथ ऑनलाइन ऐसा क्यों कर सकता है? सांसद ने कहा, ऐसा लगता है जैसे किसी ने मेरी सहमति के बिना मुझे डिजिटली निर्वस्त्र कर दिया हो। एक्स एआईएफ इस घटनाक्रम पर प्रतिक्रिया के अनुरोध पर तत्काल जवाब नहीं दिया।

### कनाडा और यूएई ने दिल्ली अभिगम पर दुख जताया

कनाडा और संयुक्त अरब अमीरात (यूएई) ने नई दिल्ली में आग लगने की घटना पर दुख जताया है, जिसमें 12 विदेशियों समेत कम से कम 21 लोगों की मौत हो गई और दर्जनों लोग घायल हो गए। बुधवार को दक्षिण दिल्ली की एक इमारत में भीषण आग लग गई, जिसमें 21 लोगों की मौत हो गई। इनमें से ज्यादातर विदेशी थे जो या तो खुरद के इलाज या अपने मरीजों के साथ आए थे। कनाडा की विदेश मंत्री अल्लिआ आरॉन्ट ने बुधवार को एक्स पर एक पोस्ट में कहा, नई दिल्ली के मालवीय नगर में आग की घटना से बहुत दुख हुआ, जिसमें कम से कम 21 लोगों की जान घली गई और कई लोग घायल हो गए।

आरॉन्ट ने कहा, कनाडा इस मुश्किल समय में भारत के साथ खड़ा है, और मैं प्रभावित लोगों के परिवारों और प्रियजनों के प्रति अपनी गहरी संवेदना व्यक्त करती हूँ। उन्होंने कहा कि वह कनाडा की तरफ से एकजुटता दिखाने के लिए विदेश मंत्री एस जयशंकर के संपर्क में हैं। यूएई के विदेश मंत्रालय ने बुधवार को इस हादसे पर मुतकों के परिवारों और भारत सरकार तथा लोगों के प्रति अपनी संवेदना और सहानुभूति जताई। एक आधिकारिक बयान में कहा गया, संयुक्त अरब अमीरात (यूएई) ने नई दिल्ली के मालवीय नगर में एक होटल में आग लगने के बाद भारत के साथ अपनी एकजुटता दिखाई है, जिसमें कई लोगों की मौत हुई और कई लोग घायल हुए हैं।

### श्रीलंका नौसेना ने भारतीय पोत आर्डेनएस ऐरावत का स्वागत किया

कोलंबो, भाषा। श्रीलंका नौसेना ने बुधवार को बताया कि भारतीय नौसेना के जहाज ऐरावत का कोलंबो बंदरगाह पर पारंपरिक स्वागत किया गया। कोलंबो स्थित भारतीय उच्चायोग ने बताया कि आर्डेनएस ऐरावत भारत सरकार के अनुदान से भारतीय तटस्थक बल की ओर से श्रीलंका तटस्थक बल के जहाज सुरक्षा के लिए महत्वपूर्ण कलएलू को लौटा आया है। उच्चायोग ने बताया, भारतीय नौसेना के जहाजों का श्रीलंका दौरे दोनों तिर नौसेनाओं के बीच मजबूत संबंधों को और अधिक सुदृढ़ करने के उद्देश्य से किया गया है, जो भारत की पड़ोसी पहले नीति और प्रधानमंत्री के महासागर विजय के अनुकूल है। भारतीय नौसेना की प्रमुख पहल महासागर का उद्देश्य हिंद महासागर क्षेत्र और अफ्रीकी देशों की समुद्री सेनाओं के बीच उच्च स्तरीय आपासी संवाद और सहयोग को बढ़ावा देना है। ऐरावत सोमवार को कोलंबो बंदरगाह पर पहुंचा था। जहाज के कमांडिंग ऑफिसर, कमांडर आर्षी पाटिल ने पश्चिमी नौसेना क्षेत्र के श्रीलंका नौसेना कमांडर से मुलाकात की और द्वीप राष्ट्र की नौसेना के साथ पेशेवर व खेल संबंधी बातचीत में भाग लिया।

### नाइजीरिया में बंदूकधारियों ने सत छात्रों का अपहरण किया

अबुजा (नाइजीरिया), भाषा। उत्तर-पश्चिमी नाइजीरिया में बंदूकधारियों ने एक स्कूल परिसर के बाहर स्थित एक मकान पर धावा बोलकर सात छात्रों को अगवा कर लिया। पुलिस ने यह जानकारी दी। पुलिस प्रवक्ता याजिद अबूकर ने एक बयान में बताया कि यह घटना बुधवार तड़के संघर्ष-ग्रस्त जनाक्राय राज्य के कौरा नमोदा इलाके में हुई। पुलिस प्रवक्ता ने बताया कि अमी यह स्पष्ट नहीं है कि छात्रों को कहाँ ले जाया गया है, लेकिन अन्य बंद छात्रों को सुरक्षित बचाने के प्रयास जारी हैं। जमफारा उन हथियारबंद गिरोहों का गढ़ रहा है जो फिरोती के लिए अपहरण की घटनाओं को अंजाम देते हैं। हाल के वर्षों में पूरे देश में छात्रों के अपहरण की घटनाओं में बढ़ोतरी हुई है। स्थानीय समाचार आउटलेट प्रीमियम टाइम्स की एक गणना के अनुसार, दोनों राज्य के चिबोक से वर्ष 2014 में 200 से अधिक स्कूली छात्रों के सामूहिक अपहरण के बाद से अब तक 20 स्कूलों से कम से कम 1,900 छात्रों का अपहरण किया जा चुका है।